

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण शुक्रवार 20 फरवरी 2026 वर्ष-9, अंक-28 पृष्ठ-08 मूल्य-01 रूपये

Website : www.krantisamay.com & epaper.krantisamay.com www.facebook.com/krantisamay1 www.twitter.com/krantisamay1

बटिंडा में किसानों और पुलिस के बीच हुई झड़प



चंडीगढ़ (एजेंसी)। पंजाब के बटिंडा में गुरुवार को किसानों और पुलिस के बीच उस समय जबरदस्त टकराव हो गया, जब किसान यूनियन के कार्यकर्ता जिला प्रशासन के खिलाफ प्रदर्शन करते हुए डीसी ऑफिस का घेराव करने जा रहे थे। प्रशासन द्वारा लगाए गए बैरिकेड्स को पार करने की कोशिश के दौरान स्थिति तनावपूर्ण हो गई और देखते ही देखते दोनों पक्षों के बीच झड़प शुरू हो गई। वहीं समाना में भी हालात तनावपूर्ण रहे। मीडिया रिपोर्ट के अनुसार पुलिस ने प्रदर्शनकारियों को आगे बढ़ने से रोकने के लिए पहले समझाने की कोशिश की, लेकिन भीड़ के उग्र होने पर हालात बिगड़ गए। इस दौरान दोनों ओर से पत्थरबाजी हुई। स्थिति को काबू में करने के लिए पुलिस ने आसू गैस के गोले दामे, जिससे मौके पर अकारातफरी मच गई। कई प्रदर्शनकारियों और पुलिसकर्मियों के हल्की चोट आने की भी सूचना है, हालांकि आधिकारिक पुष्टि का इंतजार है। प्रदर्शनकारी किसान अपनी मांगों को लेकर जिला प्रशासन के खिलाफ रोह जता रहे थे। उनका आरोप है कि उनकी समस्याओं को लेकर प्रशासन संवेदनशीलता नहीं दिखा रहा। वहीं पुलिस अधिकारियों का कहना है कि कानून-व्यवस्था बनाए रखना उनकी प्राथमिक जिम्मेदारी है और किसी भी स्थिति में शांति भंग नहीं होने दी जाएगी। इधर, पटियाला जिले के समाना में भी हालात तनावपूर्ण रहे। वहां किसानों को हिरासत में लिए जाने के विरोध में समर्थकों ने प्रदर्शन किया, जिसके बाद माहौल गरमा गया। पुलिस ने एहतियात के तौर पर अतिरिक्त बल तैनात कर दिया है। पंजाब में पिछले कुछ समय से विभिन्न मांगों को लेकर किसानों के प्रदर्शन जारी हैं। बटिंडा और समाना की घटनाओं ने एक बार फिर राज्य में कानून-व्यवस्था और किसान आंदोलन को लेकर बहस तेज कर दी है।

राहुल गांधी सहित 25 सांसदों की हत्या की धमकी देने वाला गिरफ्तार, बिरला के अपमान पर दी धमकी

-खुद को बीजेपी और करणी सेना का सदस्य बताता

जयपुर (एजेंसी)। लोकसभा में नेता प्रतिपक्ष राहुल गांधी सहित 25 सांसदों की हत्या की धमकी देने वाले शख्स को राजस्थान पुलिस के द्वारा गिरफ्तार किया गया है। सोशल मीडिया पर धमकी वाला वीडियो वायरल करने के बाद कोटा पुलिस ने आरोपी के खिलाफ तुरंत एक्शन लिया है। कांग्रेस नेता राहुल गांधी और अन्य सांसदों पर लोकसभा अध्यक्ष ओम बिरला के अपमान का आरोप लगाकर आरोपी ने जान से मरने की धमकी दी थी। उसकी पहचान राज सिंह आमेरा के रूप में हुई है। वहां खुद को करणी सेना और भाजपा का कार्यकर्ता बताकर कहता है कि राहुल गांधी को घर घुसकर गोली मार देगा। वही, मामला भाजपा ने साफ कर दिया है कि आरोपी आमेरा का उनकी पार्टी से कोई संबंध नहीं है। कोटा शहर पुलिस अधिकारी ने बताया कि पुलिस को एक वीडियो प्राप्त हुआ था, जिसमें प्रेम नगर निवासी राज आमेरा नामक युवक कांग्रेस सांसदों और राहुल गांधी को गोली मारने की धमकी दे रहा था। वीडियो के आधार पर त्वरित कार्रवाई कर पुलिस ने आरोपी युवक को हिरासत में ले लिया है। वीडियो में खुद को करणी सेना का बतकर शख्स ने संसद में लोकसभा अध्यक्ष बिरला के चैबर में हुई घटना का जिक्र किया था। पुलिस का कहना है कि इस मामले की जांच पड़ताल की जा रही है। आरोपी के पहले पुराने अपराधिक रिकॉर्ड भी हैं। शुरुआती जांच में सामने आया है कि आरोपी खुद को मशहूर करने के लिए इस तरह के वीडियो बनाकर वायरल करता था।

नेशनल हेराल्ड केस में ईडी की याचिका पर 9 मार्च को सुनवाई करेगा दिल्ली हाईकोर्ट

नई दिल्ली (एजेंसी)। नेशनल हेराल्ड केस से जुड़े मनी लॉन्ड्रिंग मामले में सोनिया गांधी और राहुल गांधी समेत अन्य के खिलाफ ईडी (प्रवर्तन निदेशालय) की याचिका पर दिल्ली हाईकोर्ट 9 मार्च को अगली सुनवाई करेगा। दिल्ली हाईकोर्ट ने गुरुवार को मामले में गांधी परिवार और दूसरों को जवाब फाइल करने के लिए समय दिया। इसके साथ ही, 9 मार्च को सुनवाई के लिए ईडी की याचिका को लिस्ट कर दिया। सॉलिसिटर जनरल तुषार मेहता ने आरोपी पक्ष को और समय दिए जाने पर आपत्ति जताई। मेहता ने कहा कि उन्हें दो महीने पहले नोटिस दिया गया था। 22 दिसंबर 2025 को, हाईकोर्ट ने गांधी परिवार और अन्य को मुख्य पिटीशन के साथ-साथ ईडी की उस याचिका पर भी नोटिस जारी किया था, जिसमें 16 दिसंबर के ट्रायल कोर्ट के ऑर्डर पर कोर्ट लगाने की मांग की गई थी। इस मामले में ईडी ने चार्जशीट खारिज करने के निचली अदालत के फैसले को सुप्रीम कोर्ट में चुनौती दी है। राऊज एवैन्स्यु कोर्ट ने नेशनल हेराल्ड से जुड़े मनी लॉन्ड्रिंग केस में कांग्रेस नेताओं सोनिया गांधी, राहुल गांधी और दूसरों के खिलाफ चार्जशीट पर सजा न लेने से इनकार कर दिया था। कोर्ट ने अपने आदेश में यह साफ किया था कि ईडी चाहे तो इस मामले में आगे जांच जारी रख सकती है। इसी आदेश के खिलाफ अब ईडी ने हाईकोर्ट का दरवाजा खटखटाया है। ईडी की ओर से दाखिल चार्जशीट में सोनिया गांधी, राहुल गांधी, सेम पित्रोवा, सुमन दुबे, सुनील भंडारी, साथ ही योग इंडियन और डेटेक्स मर्चेंडाइज प्राइवेट लिमिटेड को आरोपी बनाया गया। एजेंसी का आरोप है कि इन लोगों ने मिलकर एसोसिएटेड जर्नल्स लिमिटेड (एजेएल) की 2,000 करोड़ रुपये से अधिक की संपत्तियों को गलत तरीके से अपने कब्जे में लिया।

मुफ्त की योजनाओं पर सुप्रीम टिप्पणी, सबको फ्री सुविधाएं बांटना गलत, फ्री खाना मिलेगा तो लोग काम क्यों करेंगे...

मुफ्त बिजली-पानी देने से काम करने की आदत ही खत्म हो जाएगी, कहा-सरकारें रेवडी नहीं रोजगार के अवसर करें पैदा

नई दिल्ली (एजेंसी)। नई दिल्ली (इंफोएस)। सुप्रीम कोर्ट ने तमिलनाडु बिजली बोर्ड को कड़ी फटकार लगाई है। दरअसल, तमिलनाडु बिजली बोर्ड उपभोक्ताओं को मुफ्त बिजली देने का वादा कर रहा है। वहीं एक मुकदमे पर सुनवाई करते हुए सुप्रीम कोर्ट की सख्त टिप्पणी की है। इस दौरान कोर्ट ने कहा कि राज्यों में अपनाई गई मुफ्त सुविधाओं की संस्कृति आर्थिक विकास में बाधा डालती है। सुप्रीम कोर्ट की बेंच, जिसमें मुख्य न्यायाधीश सूर्यकांत समेत जजों ने सख्त टिप्पणी करते हुए कहा ज्यादातर राज्य पहले से ही घाटे में हैं, फिर भी विकास को छोड़कर मुफ्त सुविधाएं बांट रहे हैं। कोर्ट ने साफ कहा- जो लोग भुगतान नहीं कर सकते, उन्हें सहायता देना समझ में आता है। लेकिन अमीर-गरीब में फर्क किए बिना सबको मुफ्त देना गलत नीति है। इस दौरान कोर्ट ने चेतावनी दी और कहा अगर सुबह से शाम तक मुफ्त खाना, साइकिल और बिजली मिलती रही तो लोगों में काम करने की भावना कम हो जाएगी।

सुप्रीम कोर्ट ने कहा कि अगर सरकार लोगों को सुबह से शाम तक फ्री खाना, गैस और बिजली देती रहेगी तो लोग काम क्यों करेंगे। ऐसे तो काम करने की आदत खत्म हो जाएगी। सरकार को रोजगार देने पर फोकस करना चाहिए। कोर्ट ने कहा कि गरीबों की मदद करना समझ में आता है, लेकिन बिना फर्क किए सबको मुफ्त सुविधा देना सही नहीं है। सुप्रीम कोर्ट ने यह टिप्पणी तमिलनाडु पावर डिस्ट्रीब्यूशन कॉर्पोरेशन लिमिटेड की याचिका पर सुनवाई करते हुए की। इसमें कंज्यूमर्स की फाइनंशियल हालत की परवाह किए बिना सभी को फ्री बिजली देने का प्रस्ताव था। सीजेआई सुप्रीम कोर्ट, जस्टिस जॉयमलया बागची और जस्टिस विपुल एम पंचोली की बेंच ने कहा कि देश के ज्यादातर राज्य राजस्व घाटे में हैं और फिर भी वे विकास को नजरअंदाज करते हुए मुफ्त की घोषणाएं कर रहे हैं।

कोर्ट का राज्यों को दी सलाह और पूछा सवाल
वहीं कोर्ट ने राज्यों को सलाह दी कि मुफ्त चीजें बांटने के बजाय, रोजगार के अवसर पैदा करने पर ध्यान देना चाहिए। इस दौरान मुख्य न्यायाधीश सूर्यकांत ने पूछा, भारत में हम कौसी संस्कृति बना रहे हैं? क्या यह बोट पाने की नीति नहीं बन जाएगी? फिलहाल, सुप्रीम कोर्ट ने इस मामले में केंद्र सरकार और अन्य पक्षों को नोटिस जारी किया है। अब अगली सुनवाई में तय होगा कि ऐसे मुफ्त बिजली योजनाओं पर क्या नियम लागू होंगे। यह मामला इसलिए बड़ा है क्योंकि कई राज्यों में चुनाव से पहले मुफ्त योजनाएं घोषित होती हैं और इससे सरकारी खर्च बढ़ता है, जिससे आर्थिक संतुलन बिगड़ने का खतरा रहता है। मामले में सुप्रीम कोर्ट ने साफ संदेश दिया है कि गरीबों की मदद जरूरी है, लेकिन बिना सोच-समझ सबको मुफ्त सुविधाएं देना देश के विकास के लिए सही नहीं है।

मुफ्त सुविधा देना क्या टुष्टिकरण की नीति नहीं
जस्टिस सूर्यकांत ने पूछा, हम भारत में कौसी संस्कृति विकसित कर रहे हैं? यह समझ में आता है कि कल्याणकारी योजना के तहत आप उन लोगों को राहत दें जो बिजली का बिल नहीं चुका सकते। लेकिन जो लोग भुगतान करने में सक्षम हैं और जो नहीं हैं, उनके बीच कोई फर्क किए बिना मुफ्त सुविधा देना क्या टुष्टिकरण की नीति नहीं है? दरअसल, सुप्रीम कोर्ट तमिलनाडु पावर डिस्ट्रीब्यूशन कॉर्पोरेशन की याचिका पर सुनवाई कर रहा था। कंपनी ने 2024 के विद्युत संशोधन नियमों के नियम 23 को चुनौती दी है। इसमें उपभोक्ताओं की आर्थिक स्थिति की परवाह किए बिना सभी को मुफ्त बिजली देने का प्रस्ताव है। राज्य सरकार घरेलू उपभोक्ताओं को हर दो-महीने में लगभग 100 यूनिट तक मुफ्त बिजली देती है, बिना किसी शर्त के यानी उपभोक्ता चाहे कितना भी खर्च करे, पहली 100 यूनिट के लिए बिल नहीं देना होता। कोर्ट ने इस मामले में केंद्र सरकार और अन्य पक्षों को नोटिस जारी किया है। कोर्ट ने यह भी पूछा कि बिजली दरों की घोषणा के बाद तमिलनाडु की कंपनी ने अचानक मुफ्त बिजली देने का फैसला क्यों किया।



एआई में पारदर्शिता जरूरी, बने सबके हित और सुख का साधन: प्रधानमंत्री

नई दिल्ली (एजेंसी)। प्रधानमंत्री नरेंद्र मोदी ने गुरुवार को एआई शिखर सम्मेलन में विश्व के समग्र भारत का सर्वजन हिताय और सर्वजन सुखाय का बेंचमार्क प्रस्तुत किया। उन्होंने कहा कि एआई को कुछ देश और कंपनियां रणनीतिक तौर पर इस्तेमाल करने की सोच रही हैं। भारत का मानना है कि एआई के लिए पारदर्शिता सबसे महत्वपूर्ण है। प्रधानमंत्री ने इस दौरान कहा, -हमें आज यह संकल्प करना चाहिए कि एआई को वैश्विक भलाई (ग्लोबल कॉम गूड) के रूप में विकसित किया जाएगा। दुनिया के 20 देशों के नेताओं और 45 देशों के मंत्रियों की उपस्थिति में प्रधानमंत्री मोदी ने एआई से जुड़े 'मानव' विजन प्रस्तुत किया। मानव विजन का अर्थ है एम (मरल एंड एथिकल सिस्टम), ए (अकाउंटेबल गवर्नेंस) एन (नेशनल सॉल्वेन्टी) ए (एकसेंबल एंड इंक्लूसिव) वी (वैल्यू एंड लैबोरेटोरी)। प्रधानमंत्री ने वर्तमान में एआई एआई चुनौतियों जैसे डीप फेक का उल्लेख करते हुए कहा कि जिस प्रकार खाने के सामानों पर



उसके अंदर उरुक सामग्री का लेबल होता है, इसी तरह डिजिटल दुनिया में भी लेबलिंग बहुत जरूरी है। प्रधानमंत्री ने एआई को मानव इतिहास का आज तक का सबसे परिवर्तनकारी नवाचार

बताया और कहा कि इसकी तेजी और स्तर, इसी तरह डिजिटल दुनिया में भी लेबलिंग बहुत जरूरी है। एसे में इसके विनाशकारी प्रभाव भी हो सकते हैं जिससे बचना जरूरी है। ग्लोबल साइथ (विकासशील देशों) का

प्रतिनिधित्व करते हुए प्रधानमंत्री ने कहा कि हमें एआई को लोकतांत्रिक करने और इसे समावेशी और सशक्त बनाने का माध्यम बनाने पर जोर देना चाहिए।

दो दिवसीय दौरे पर गुवाहाटी पहुंची प्रियंका गांधी, मां कामाख्या का लिया आशीर्वाद

गुवाहाटी (एजेंसी)। कांग्रेस स्क्रौनिंग कमेटी की चेयरपर्सन और वायनाथ से सांसद प्रियंका गांधी वाइ गुवाहाटी को असम की राजधानी गुवाहाटी में दो दिवसीय दौरे पर पहुंचीं। उनका मकसद आने वाले विधानसभा चुनावों के लिए पार्टी की तैयारियों को तेज करना है। बोरझार में लोकप्रिय गोपीनाथ बोरदोलोई अंतरराष्ट्रीय हवाई अड्डे पर उतरने के तुरंत बाद, प्रियंका गांधी पूजा करने के लिए सीधे कामाख्या मंदिर के लिए रवाना हो गईं। हवाई अड्डे पर असम प्रदेश कांग्रेस पार्टी (एपीसीसी) के अध्यक्ष एवं सांसद गौरव गोगोई समेत अन्य नेताओं ने उनका स्वागत किया। मंदिर जाने के बाद, वह स्क्रौनिंग से जुड़ी कई बैठक की अध्यक्षता करने के लिए प्रदेश कांग्रेस मुख्यालय राजीव भवन के लिए रवाना हुईं। प्रियंका गांधी असम में एक ऐसी स्क्रौनिंग प्रक्रिया की निगरानी कर रही हैं जिसे पार्टी नेताओं ने 'अपूर्व और संरचित' बताया



समुद्री डकैती, आतंकवाद, साइबर समस्या बड़ी चुनौतियां, अकेले कोई नौसेना सामना करने में अक्षम: राजनाथ सिंह

नई दिल्ली (एजेंसी)। रक्षा मंत्री राजनाथ सिंह ने गुरुवार को विशाखापत्तनम में आयोजित नौसेना के अभ्यास 'मिलन-2026' को संबोधित करते हुए कहा कि आज समुद्री डकैती, समुद्री आतंकवाद, अवैध मछली पकड़ना, तस्करी, साइबर कमजोरियां और जरूरी आपूर्ति श्रृंखलाओं में बाधाएं वैश्विक समुद्री सुरक्षा के लिए गंभीर चुनौती बन चुकी हैं। इसके साथ ही जलवायु परिवर्तन के कारण प्राकृतिक आपदाएं बढ़ रही हैं, जिससे मानवीय सहायता और आपदा राहत अभियानों की आवश्यकता अधिक बार और व्यापक रूप से पड़ रही है। रक्षा मंत्री राजनाथ सिंह ने स्पष्ट

कहा कि कोई भी एक नौसेना, चाहे वह कितनी भी सक्षम क्यों न हो, इन सभी चुनौतियों का अकेले सामना नहीं कर सकती। इसलिए नौसेनाओं के बीच सहयोग अब विकल्प नहीं, बल्कि अनिवार्यता है। इस वर्ष 74 देशों की भागीदारी के साथ 'मिलन-2026' अब तक का सबसे बड़ा और सबसे समावेशी आयोजन बन गया है। यह इस बात का प्रमाण है कि वैश्विक समुद्री समुदाय भारत को एक भरोसेमंद और जिम्मेदार समुद्री भागीदार के रूप में देखता है। आज की विशिष्ट जिम्मेदारियां अंतरराष्ट्रीय समुदाय से अपेक्षा करती हैं कि वह परस्पर सम्मान की भावना से मिलकर चुनौतियों का समाधान करे।

संघ बीजेपी का रिमोट कंट्रोल नहीं, यह कहना गलत संघ बीजेपी को चलाता: भागवत

-संयुक्त परिवार भले कम हो गए हैं लेकिन रिश्तों की भावना बनी रहनी चाहिए

लखनऊ (एजेंसी)। राष्ट्रीय स्वयंसेवक संघ (आरएसएस) के शताब्दी वर्ष को लेकर कार्यक्रमों की श्रृंखला में संघ प्रमुख मोहन भागवत लखनऊ दौरे पर हैं। इस दौरान भागवत ने बुधवार को कहा कि संघ बीजेपी का रिमोट कंट्रोल नहीं है। संघ के स्वयंसेवक बीजेपी में जाते हैं और पार्टी में सियासी तौर पर आगे भी बढ़े हैं, लेकिन यह कहना गलत है कि संघ बीजेपी को चलाता है। लखनऊ में आयोजित एक कार्यक्रम में भागवत ने बीजेपी और आरएसएस के संबंधों पर बात की। उन्होंने कहा कि संघ के स्वयंसेवक

अलग-अलग क्षेत्रों में जाते हैं, उसमें से कुछ स्वयंसेवक राजनीति में भी सक्रिय होते हैं, लेकिन यह कहना गलत है कि संघ बीजेपी को चलाता है। साथ ही उन्होंने ये भी कहा कि बीजेपी का विरोध करने वाले लोग ही आरएसएस का विरोध करते हैं। मीडिया रिपोर्ट के मुताबिक मोहन भागवत ने परिवार और संस्कार पर जोर देते हुए उन्होंने कहा कि संयुक्त परिवार भले कम हो गए हैं, लेकिन रिश्तों की भावना बनी रहनी चाहिए। उन्होंने कहा कि सलाह में कम से कम एक दिन

परिवार को साथ बैठना चाहिए। बच्चों को संस्कार घर और स्कूल दोनों से मिलते हैं। संघ प्रमुख ने हिंदू समाज में अपार शक्ति है, लेकिन स्वार्थ में फंसा है। यदि समाज एकजुट हो जाए तो देश को आगे बढ़ाने की क्षमता रखता है। जाति व्यवस्था को पुराना बताते हुए उन्होंने कहा कि अब जाति नाम की कोई व्यवस्था नहीं रहनी चाहिए। उन्होंने कहा कि पहले यह काम के आधार पर थी, लेकिन समय बदल चुका है। जाति की दीवारें टूट रही हैं। भागवत ने कहा कि हम सब

भारत माता की संतान हैं। रंग, रूप या जाति अलग हो सकती है, लेकिन अपनापन बना रहना चाहिए। इसी भावना से छुआछूत जैसी बुराई खत्म हो सकती है। जाति व्यवस्था अब पुरानी हो चुकी है। जाति नाम की कोई व्यवस्था अब रहनी नहीं चाहिए। मंदिरों को सरकारी नियंत्रण से मुक्त करने के सवाल पर उन्होंने कहा कि असली चिंता यह होनी चाहिए कि मंदिरों की व्यवस्था और नियमित पूजा-पाठ की जिम्मेदारी कौन संभालेगा। उन्होंने उदाहरण दिया कि सिख समाज अपने गुरुद्वारा का संचालन व्यवस्थित ढंग से करता है। धर्माचार्यों और समाज को इस दिशा में आगे आना चाहिए।



राफेल डील का विस्तार, राष्ट्रपति मैक्रॉन का ऐलान- मेक इन इंडिया के तहत भारत में बनेंगे जेट्स



नई दिल्ली (एजेंसी)। फ्रांस के राष्ट्रपति एमैनुएल मैक्रॉन ने गुरुवार को भारत के साथ रक्षा सहयोग को गहरा करने की आवश्यकता पर जोर देते हुए कहा कि दोनों देशों की योजना राफेल जेट कार्यक्रम का विस्तार करना है, जिसमें भारत में सह-उत्पादन और मेक इन इंडिया भविष्य के ऑर्डरों का मुख्य आधार बनेगी।


मैक्रॉन ने 'मेक इन इंडिया' राफेल पर बात की

दिन पहले राफेल 114 के नए बैच का ऑर्डर देने और सह-उत्पादन करने की इच्छा की पुष्टि की है। 'मेक इन इंडिया' इस नए ऑर्डर का मूल आधार होगा। उन्होंने इस कदम को एक नया कदम बताया जो मौजूदा सहयोग को मजबूत करते हुए इसे और आगे ले जाता है। फ्रांसीसी राष्ट्रपति ने रखरखाव और संरक्षा में सहयोग के मजबूत करने की योजनाओं पर भी प्रकाश डाला, जिसमें विविध रखरखाव क्षमताएं और दोनों पक्षों के बीच घनिष्ठ, दीर्घकालिक औद्योगिक समझौते शामिल हैं। उन्होंने जोर देकर कहा, राफेल बेहद महत्वपूर्ण है। मैक्रॉन ने कहा कि पनडुब्बियों सहित अन्य प्रमुख रक्षा क्षेत्रों में भी सहयोग के समान मॉडल तलाशे जा सकते हैं, और उन्होंने भारत और फ्रांस के बीच रणनीतिक और औद्योगिक सहयोग के एक नए युग के निर्माण के व्यापक प्रयास के रूप में एयरोस्पेस साझेदारी के विस्तार की ओर इशारा किया।

भारत एआई शिखर सम्मेलन के दौरान मीडियाकर्मियों से बातचीत करते हुए मैक्रॉन ने कहा कि दोनों देशों के बीच एक 'विशेष वैश्विक रणनीतिक साझेदारी' है जो पारंपरिक रक्षा संबंधों से कहीं आगे जाती है। उन्होंने पुष्टि की कि भारत ने हाल ही में राफेल विमानों के लिए एक नया ऑर्डर देने और इस प्लेटफॉर्म से संबंधित औद्योगिक सहयोग को और गहरा करने की इच्छा व्यक्त की है। मैक्रॉन कहा कि राफेल के संबंध में, हम विस्तार करना चाहते हैं। भारत ने कुछ

शिवाजी महाराज की जयंती कार्यक्रम में मची भगदड़, किले की टूटी रेलिंग, कई घायल

पुणे। पुणे जिले के जुन्नार में छत्रपति शिवाजी महाराज की जयंती के मौके पर समारोह में भारी भीड़ के चलते रेलिंग टूट गई। इससे वहां अफरा-तफारी मच गई। एसपी ने बताया कि इस घटना में कुछ लोगों को मामूली चोट आई है। सभी घायलों को प्राथमिक उपचार दिया गया। प्रशासन ने स्थिति को पूरी तरह नियंत्रण में बताया है। एसपी ने लोगों से अफवाहों पर ध्यान न देने और प्रशासन का सहयोग करने की अपील की। मीडिया रिपोर्ट के मुताबिक यह घटना शिवनेरी किला परिसर में हुई, जो शिवाजी महाराज का जन्मस्थान माना जाता है। पुलिस के मुताबिक सुबह करीब 3:30 बजे हाथी दरवाजा और गणेश दरवाजा की ओर जाने वाले हिस्से में भीड़ अचानक बढ़ गई। पीछे से धक्का लगने पर आगे खड़े लोगों का संतुलन बिगड़ गया और कुछ लोग नीचे गिर गए। मौके पर मौजूद पुलिस ने तुरंत भीड़ को कंट्रोल किया। प्रशासन का कहना है कि स्थिति अब पूरी तरह सामान्य है।



मानवाधिकारों का सम्मान करना और संसाधनों का निष्पक्ष वितरण के लिए विश्व सामाजिक न्याय दिवस

(लेखक--संजय गोस्वामी)

(विश्व सामाजिक न्याय दिवस- 20 फरवरी, 2026 पर विशेष)

वैश्वीकरण और बढ़ती परस्पर निर्भरता—व्यापार, निवेश, पूंजी प्रवाह और सूचना प्रौद्योगिकी सहित तकनीकी प्रगति द्वारा सुगम—वैश्विक आर्थिक विकास और विश्व स्तर पर जीवन स्तर में सुधार के लिए नए अवसर पैदा करती है। फिर भी, वित्तीय संकट, असुरक्षा, गरीबी, सामाजिक बहिष्कार और समाजों के भीतर और उनके बीच असमानता जैसी महत्वपूर्ण चुनौतियाँ बनी हुई हैं। इसके अतिरिक्त, विकासशील देशों और संक्रमणकालीन अर्थव्यवस्थाओं को वैश्विक अर्थव्यवस्था में पूर्णतः एकीकृत होने और समान स्तर पर भाग लेने में महत्वपूर्ण बाधाओं का सामना करना पड़ता है।

संयुक्त राष्ट्र द्वारा प्रतिवर्ष 20 फरवरी को विश्व सामाजिक न्याय दिवस मनाया जाता है संविधान की प्रस्तावना, मौलिक अधिकार और राज्य नीति के निर्देशक सिद्धांत (डीपीएसपी) सामाजिक, आर्थिक और राजनीतिक न्याय को अनिवार्य बनाते हैं। इन प्रावधानों का उद्देश्य एक न्यायपूर्ण सामाजिक व्यवस्था स्थापित करना है, जिसमें समाज के कमजोर वर्गों के उत्थान के लिए विशेष उपाय शामिल हैं। सामाजिक न्याय वह सिद्धांत है जिसके अनुसार सभी को समान आर्थिक, राजनीतिक और सामाजिक अधिकार और अवसर प्राप्त होने चाहिए। यह समाज में संसाधनों, अधिकारों और विशेषाधिकारों के निष्पक्ष और समान वितरण पर बल देता है, साथ ही हाशिए पर पड़े समूहों द्वारा सामना की जाने वाली व्यवस्थागत बाधाओं को दूर करने पर भी जोर देता है। इसका उद्देश्य एक ऐसे समाज का निर्माण करना है जहाँ व्यक्तियों के साथ गरिमापूर्ण व्यवहार किया जाए, उनकी मूलभूत आवश्यकताएँ पूरी हों और वे जाति, लिंग, धर्म या पृष्ठभूमि की परवाह किए बिना सामुदायिक जीवन में पूर्णतः भाग ले सकें। इसके प्रमुख तत्वों में समानता (आवश्यकता-आधारित निष्पक्षता), पहुँच, सहभागिता और मानवाधिकार शामिल हैं। सामाजिक न्याय विश्वास का निर्माण करके, वैधता को मजबूत करके और प्रत्येक सदस्य की क्षमता को उजागर करके एक शांतिपूर्ण, समावेशी और लचीले समाज को बढ़ावा देता है। सामाजिक न्याय का तात्पर्य एक समावेशी समाज का निर्माण करना है जो जाति, लिंग, वर्ग, धर्म या शारीरिक अक्षमता के आधार पर भेदभाव को समाप्त करने के लिए कार्य करता है। इसमें सभी के लिए समान अवसर सुनिश्चित करना, मानवाधिकारों का सम्मान करना और संसाधनों का निष्पक्ष वितरण करना शामिल है। सामाजिक न्याय आर्थिक असमानता को कम करने और शोषित और कमजोर समूहों को विकास की मुख्यधारा में एकीकृत करने का एक सक्रिय प्रयास है। यह हाशिए पर पड़े समूहों को सुरक्षा और समानता प्रदान करके समाज में स्थिरता बनाए रखने, शांति को बढ़ावा

देने और समावेशी विकास को बढ़ावा देने के लिए महत्वपूर्ण है। 10 जून, 2008 को अंतर्राष्ट्रीय श्रम संगठन (आईएलओ) ने निष्पक्ष वैश्वीकरण के लिए सामाजिक न्याय घोषणापत्र को सर्वसम्मति से अपनाया। महासभा यह स्वीकार करती है कि सामाजिक विकास और सामाजिक न्याय राष्ट्रों के भीतर और उनके बीच शांति और सुरक्षा स्थापित करने और बनाए रखने के लिए अत्यंत महत्वपूर्ण हैं। 26 नवंबर, 2007 को महासभा ने घोषणा की कि अपने 63वें सत्र से, 20 फरवरी को प्रतिवर्ष विश्व सामाजिक न्याय दिवस के रूप में मनाया जाएगा। 2026 में, यह दिवस सामाजिक विकास और सामाजिक न्याय के प्रति एक नई प्रतिबद्धता विषय के तहत मनाया जाएगा। इस वर्ष का उत्सव विशेष रूप से महत्वपूर्ण है, क्योंकि यह सामाजिक विकास के लिए द्वितीय विश्व शिखर सम्मेलन और दोहा राजनीतिक घोषणापत्र को अपनाते के बाद हो रहा है। 1995 के कोपेन्हेगन घोषणापत्र के सिद्धांतों की पुष्टि करते हुए, सदस्य देशों ने इस बात पर जोर दिया कि गरीबी उन्मूलन, पूर्ण और उत्पादक रोजगार सुनिश्चित करना, सभी के लिए सम्मानजनक काम को बढ़ावा देना और सामाजिक समावेश को बढ़ावा देना सामाजिक विकास के परस्पर जुड़े स्तंभ हैं। वैश्वीकरण और बढ़ती परस्पर निर्भरता—व्यापार, निवेश, पूंजी प्रवाह और सूचना प्रौद्योगिकी सहित तकनीकी प्रगति द्वारा सुगम—वैश्विक आर्थिक विकास और विश्व स्तर पर जीवन स्तर में सुधार के लिए नए अवसर पैदा करती है। फिर भी, वित्तीय संकट, असुरक्षा, गरीबी, सामाजिक बहिष्कार और समाजों के भीतर और उनके बीच असमानता जैसी महत्वपूर्ण चुनौतियाँ बनी हुई हैं। इसके अतिरिक्त, विकासशील देशों और संक्रमणकालीन अर्थव्यवस्थाओं को वैश्विक अर्थव्यवस्था में पूर्णतः एकीकृत होने और समान स्तर पर भाग लेने में महत्वपूर्ण बाधाओं का सामना करना पड़ता है। महासभा स्वीकार करती है कि सामाजिक विकास और सामाजिक न्याय राष्ट्रों के भीतर और उनके बीच शांति और सुरक्षा स्थापित करने और बनाए रखने के लिए महत्वपूर्ण हैं। यह भी स्वीकार करती है कि शांति, सुरक्षा, मानवाधिकारों के सम्मान और मौलिक स्वतंत्रता के बिना इन लक्ष्यों को प्राप्त नहीं किया जा सकता है। सभी के लिए अधिक न्यायसंगत और निष्पक्ष परिणाम प्राप्त करने के

लिए, यह सभ्य कार्य मानकों पर आधारित निष्पक्ष वैश्वीकरण को बढ़ावा देने के लिए एक मार्गदर्शक ढांचा प्रदान करता है। यह राष्ट्रीय स्तर पर बेहतर कार्य योजना के कार्यान्वयन में तेजी लाने के लिए एक व्यावहारिक उपकरण के रूप में कार्य करता है। इसके अतिरिक्त, यह सभी के लिए अधिक रोजगार के अवसर और आय उत्पन्न करने की एक उत्पादक रणनीति के रूप में सतत उद्यम विकास के महत्व पर बल देता है दोहा राजनीतिक घोषणा (2025) और संयुक्त राष्ट्र सामाजिक विकास आयोग (एडव्स) के 64वें सत्र (फरवरी 2026) के परिणामों के आधार पर, 2026 का स्मारक एजेंडा सामाजिक विकास, गरीबी उन्मूलन और समावेशी नीतियों को टोस, मानने योग्य परिणामों में बदलने पर केंद्रित है। इसका उद्देश्य किसी को पीछे न छोड़ने की प्रतिबद्धता को व्यावहारिक, डेटा-आधारित कार्यों में बदलना है, जिसमें सामाजिक सुरक्षा प्रणालियों, गरिमापूर्ण कार्य, डिजिटल समावेशन और कमजोर समूहों पर विशेष ध्यान दिया गया है। सामाजिक विकास और न्याय को आगे बढ़ाने के लिए समन्वित, न्यायसंगत और समावेशी नीतियों की आवश्यकता है जो सामाजिक पहलुओं को व्यापक आर्थिक, श्रम, जलवायु, डिजिटल और औद्योगिक रणनीतियों में शामिल करें। इस वर्ष का विषय वर्तमान और उभरती चुनौतियों का समाधान करते हुए प्राप्त प्रगति को स्वीकार करता है। यद्यपि गरीबी कम करने, शिक्षा में सुधार करने और सामाजिक सुरक्षा का विस्तार करने में उल्लेखनीय प्रगति हुई है, फिर भी संरचनात्मक असमानताओं, अनौपचारिक श्रम बाजारों, लैंगिक असमानताओं और संस्थानों में जनता के घटते विश्वास जैसे मुद्दे समावेशी और सतत विकास में बाधा बने हुए हैं। परिणामस्वरूप, आर्थिक, सामाजिक और पर्यावरणीय क्षेत्रों में नीतिगत सामंजस्य बढ़ाने, बहुपक्षीय सहयोग को मजबूत करने और वैश्विक नीति निर्माण में समानता और एकजुटता को प्राथमिकता देने के लिए नए सिरे से समर्पण की आवश्यकता है। इस संदर्भ में, सदस्य देशों ने ऐसे व्यापक आर्थिक ढाँचों की आवश्यकता की पुष्टि की जो सम्मानजनक कार्य और उचित वेतन को बढ़ावा दें, श्रम बाजार संस्थानों को सुदृढ़ करें और सार्वभौमिक सामाजिक सुरक्षा सुनिश्चित करें। लैंगिक समानता को बढ़ावा देने, युवाओं के लिए अवसरों का विस्तार

करने, अनौपचारिक अर्थव्यवस्थाओं से औपचारिक अर्थव्यवस्थाओं में परिवर्तन का समर्थन करने और डिजिटल एवं हरित अर्थव्यवस्थाओं की ओर निष्पक्ष एवं समावेशी बदलाव को सुगम बनाने पर विशेष ध्यान दिया गया। सरकारों, अंतर्राष्ट्रीय संगठनों, सामाजिक भागीदारों और नागरिक समाज के बीच बेहतर सहयोग संसाधनों को जुटाने, नीतिगत नवाचार को बढ़ावा देने और सतत विकास लक्ष्यों की दिशा में प्रगति को गति देने के लिए अत्यंत महत्वपूर्ण है, ताकि कोई भी पीछे न छूटे। यह घोषणा एक महत्वपूर्ण राजनीतिक मोड़ पर आई है, जो वैश्वीकरण में एक मजबूत सामाजिक आयाम को एकीकृत करने के महत्व पर बढ़ती सहमति को दर्शाती है। इस रिपोर्ट के निष्कर्ष सभी क्षेत्रों में नीति निर्माण में सामाजिक न्याय को प्राथमिकता देने और जलवायु परिवर्तन, डिजिटल रूपांतरण और जनसांख्यिकीय बदलाव जैसी वैश्विक चुनौतियों से निपटने के लिए अंतर्राष्ट्रीय सहयोग बढ़ाने की तत्काल आवश्यकता पर बल देते हैं। 10 जून, 2008 को अंतर्राष्ट्रीय श्रम संगठन (आईएलओ) ने निष्पक्ष वैश्वीकरण के लिए सामाजिक न्याय पर आईएलओ घोषणा को सर्वसम्मति से अनुमोदित किया। यह 1919 के आईएलओ संविधान में संगठन की स्थापना के बाद से अंतर्राष्ट्रीय श्रम सम्मेलन द्वारा अपनाए गए सिद्धांतों और नीतियों का तीसरा प्रमुख समूह है। यह 1944 की फिलाडेल्फिया घोषणा और 1998 की कार्यस्थल पर मौलिक सिद्धांतों और अधिकारों पर घोषणा पर आधारित है। 2008 की घोषणा वैश्वीकरण के संदर्भ में आईएलओ के वर्तमान जनादेश के दृष्टिकोण को समाहित करती है। यह ऐतिहासिक घोषणा आईएलओ के मूल्यों की दृढ़ता से पुष्टि करती है। यह वैश्वीकरण के सामाजिक आयाम पर विश्व आयोग की रिपोर्ट के बाद शुरू किए गए त्रिपक्षीय परामर्शों का परिणाम है। इस दस्तावेज को अपनाकर, 182 सदस्य देशों की सरकारों, नियोजित संगठनों और श्रमिक संगठनों के प्रतिनिधियों ने वैश्वीकरण के बीच प्रगति और सामाजिक न्याय को बढ़ावा देने में अंतर्राष्ट्रीय संगठन (आईएलओ) की त्रिपक्षीय संरचना की महत्वपूर्ण भूमिका पर जोर दिया है। उन्होंने सभ्य कार्य एजेंडा के माध्यम से इन उद्देश्यों को आगे बढ़ाने के लिए आईएलओ की क्षमता को बढ़ाने की प्रतिबद्धता भी जताई है।

संपादकीय

अपराध की मंशा

सुप्रीम कोर्ट द्वारा इलाहाबाद हाई कोर्ट के उस फैसले को रद्द करना, जिसमें 'बलात्कार के प्रयास' की परिभाषा बदल दी गई थी, केवल एक कानूनी सुधार मात्र नहीं है, बल्कि उससे कहीं अधिक है। यह न्यायिक संवेदनशीलता और गंभीर मामलों में न्यायिक दृष्टि की स्पष्टता की पुनः पुष्टि भी है। सर्वोच्च अदालत ने पॉक्सो एक्ट के साथ ही धारा 376 आईपीसी के तहत आरोप बहाल करके, इस बात पर भी बल दिया कि अपराध के इरादे को, प्रत्यक्ष कृत्य के साथ कमतर नहीं माना जा सकता है। दरअसल, हाईकोर्ट ने इस बाबत जो टिप्पणी की थी, उसको लेकर तलख प्रतिक्रियाएं सामने आई थीं, जिसे किसी सभ्य समाज की मान्यताओं के प्रतिकूल माना गया था। दरअसल, हाई कोर्ट ने माना था कि एक नाबालिग के उरोज पकड़ना, उसके पायजामे की डोरी ढीली करना और उसे घसीटकर ले जाने का प्रयास दुराचार की तैयारी थी, न कि बलात्कार का प्रयास, क्योंकि इसमें अपराध की दिशा में कोई सीधा कदम नहीं उठाया गया था। स्वाभाविक रूप से इस तरह की संकीर्ण व्याख्या के खिलाफ समाज में प्रतिक्रिया होनी ही थी। कहीं न कहीं इस तंग व्याख्या से अपराधी के जघन्य इरादे और प्रयास की अवधारणा को कमजोर करने का जोखिम भी था। निस्संदेह, इस तरह की व्याख्या से महिलाओं का उत्पीड़न करने वाले अपराधी तत्वों के हौसले बुलंद ही होते। जाहिर है इस तरह की सोच कोई सभ्य समाज बर्दाश्त नहीं कर सकता है। यह सुखद ही है कि सर्वोच्च न्यायालय ने इस संकीर्ण व्याख्या वाले मामले में स्वतः सजाना लेते हुए सार्थक हस्तक्षेप किया है। दरअसल, आपराधिक कानून में, प्रयास तब माना जाता है, जब किसी अपराध की तैयारी उस कृत्य को अंजाम देने में बदल जाती है। जो कि इच्छित अपराध के निकट होती है। इस मामले में आरोप- शारीरिक छेड़छाड़, निर्वस्त्र करने और जबरन घसीटना, यदि सिद्ध हो जाते हैं, तो स्पष्ट रूप से यौन उत्पीड़न की ओर एक सुनियोजित कदम की पुष्टि कर देते हैं। जिसे केवल पीड़िता के करुण क्रंदन सुनने वाले प्राचक्षदशियों के हस्तक्षेप से ही रोका गया। निस्संदेह, इसके विपरीत मानना यौन हिंसा की वास्तविकताओं और नाबालिगों की असुरक्षा को अनदेखा करना ही होगा। इस मामले में सुप्रीम कोर्ट के हस्तक्षेप में एक महत्वपूर्ण बात यह भी है कि यह फैसला आरोपों की गंभीरता की पुष्टि करता है। ताकि पूर्व सुनवाई में साक्ष्यों की उचित संदर्भ में जांच की जा सके। ऐसे वक्त में जब देश की कई अदालतों के लैंगिक न्याय के प्रति दृष्टिकोण की कड़ी आलोचना हो रही थी, यह निर्णय इस बात की पुष्टि करता है कि कानूनी तर्कों को संवैधानिक मूल्यों को बनाये भी रखना चाहिए। निर्विवाद रूप से, जिनका उद्देश्य किसी सभ्य समाज में नागरिकों को आसन्न खतरे से भी बचाना ही होता है। बहरहाल, इस प्रकरण में यह सार्थक हस्तक्षेप इस बात की पुष्टि भी करता है कि कानून बच्चों को न केवल अपराधियों द्वारा अंजाम दिए जा चुके अपराधों से बल्कि भविष्य में आसन्न अपराधों से भी बचाता है। इस प्रकरण के बाद कहा जा सकता है कि देश के सर्वोच्च न्यायालय ने न केवल न्यायिक जवाबदेही में संतुलन स्थापित किया, बल्कि आखिरकार आम लोगों के विश्वास की भी बहाल किया है। निश्चित रूप से न्यायिक प्रक्रिया को न्याय के नैसर्गिक नियमों के अनुरूप ही व्यवहार करना चाहिए। जो देश की न्यायिक व्यवस्था के प्रति आम आदमी के भरोसे को बढ़ाने वाला भी होगा। यह तथ्य किसी से छिपा नहीं है कि जब व्यक्ति समाज में चारों तरफ से व सिरदम से निराश हो जाता है तो न्याय की चौखट उसकी उम्मीद की अंतिम किरण होती है।

विचारमंथन

(लेखक-सनत जैन)

भारत में कृत्रिम बुद्धिमत्ता (एआई) को लेकर बड़े-बड़े दावे सरकार द्वारा किए जा रहे हैं। सरकार ने पिछले वर्ष एआई विकास के लिए 2000 करोड़ रुपये का बजट निर्धारित किया था, खबरों के अनुसार उसमें से लगभग 800 करोड़ रुपये ही खर्च हो सके। यह अंतर केवल आंकड़ों का नहीं, बल्कि नीति और क्रियान्वयन के बीच की दूरी को दर्शाता है। जब देश में एआई समिट का आयोजन किया जा रहा है। मंचों से डिजिटल क्रांति की बात हो रही है। तब यह सवाल उठना स्वाभाविक है, सरकार की इस मामले में वास्तविक सोच क्या है? सरकार ने एआई में शोध के लिए किस तरह की नीतियां बनाई हैं। विश्वविद्यालयों और कॉलेज में शोध के लिए क्या प्रबंध किए गए हैं। इस दौड़ में कैसे भारत आगे रहेगा। इसकी कोई वास्तविक सोच दिख नहीं रही है। एआई को लेकर भारत सरकार भी सपने देख रही है और वही सपना लोगों को दिखा रही है। विश्वविद्यालयों और आईटी सेक्टर को अपेक्षित सहयोग नहीं

मिल पाने की शिकायतें लगातार सामने आ रही हैं। शोध के लिए पिछले कई वर्षों में केंद्र सरकार को बजट में जो धन उपलब्ध कराना था, उसे बढ़ाने के स्थान पर और कम किया है। शोध संस्थानों में बुनियादी ढांचा, उच्च स्तरीय कंयूटिंग संसाधन और दीर्घकालिक अनुदान की कमी होने के कारण शोध लगभग लगभग बंद हो गए हैं। विश्वविद्यालयों में अनुसंधान को पर्याप्त प्रोत्साहन नहीं मिलेगा, तो स्वदेशी एआई तकनीक के साथ कदमताल कर पाना संभव नहीं होगा। भारत एक बाजार बनेगा। जहां पर विदेश से आयातित उत्पाद बिक्री के लिए उपलब्ध होंगे और हम बहुत बड़ी विदेशी मुद्रा और रोजगार के अवसर विदेशों को देने का काम करेंगे। एआई समिट में बहुराष्ट्रीय कंपनियों की भागीदारी स्वागत योग्य है। भारत सरकार यदि भारत को एक उपभोक्ता बाजार बनाना चाहती है तो यह भारत सरकार की सोच है। भारत सरकार विदेशी कंपनियों के लिए पलक पावड़े बिछाती है। भारतीय कंपनियों और भारतीय शोधकर्ताओं के ऊपर सरकार को विश्वास ही नहीं है। सरकार जो नीतियां बनाती है उनके क्रियान्वयन में इतना

बड़ा भ्रष्टाचार होता है, कि भारतीय शोधकर्ता और भारतीय कंपनियां विदेशी कंपनियों के मुकाबले में पिछड़ जाती हैं। यह स्थिति दीर्घकालिक दृष्टि से बहुत चिंताजनक है। दुनिया की अग्रणी कंपनियां जैसे ओपन एआई, गूगल और माइक्रोसॉफ्ट जैसी बड़ी-बड़ी कंपनियों को भारतीय राजनेता और भारतीय नौकरशाह दामाद की तरह स्वागत करते हैं। भारत सरकार का हर काम इन्हीं कंपनियों को सौंपा जाता है। इनसे अच्छे उत्पादन यदि भारतीय कंपनियों और सॉफ्टवेयर इंजीनियर तैयार करते हैं। उन्हें सरकार कोई तवज्जो नहीं देती है, जिसके कारण वह विदेशों में जाकर अपना करियर बनाने के लिए विवश होते हैं। माइक्रोसॉफ्ट, टेस्ला एवं अन्य बहुराष्ट्रीय कंपनियां अपने उत्पादों के साथ सरकारी संरक्षण को लेकर भारतीय एवं वैश्विक बाजार में अग्रणी भूमिका निभा रही हैं। भारत में एआई तकनीकी का विस्तार स्वाभाविक है रूप से समय की मांग है। भारत सरकार को विदेशी कंपनियों के साथ-साथ समानांतर अवसर उपलब्ध कराकर स्वदेशी नवाचार को बढ़ावा देना चाहिए। अन्यथा भारत का आयात बढ़ेगा,

विदेशी मुद्रा आयात में खर्च होगी। व्यापार में आयात और निर्यात के अंतर का घाटा बढ़ता जाएगा। जो भारत की अर्थव्यवस्था के लिए बहुत घातक होगा। रक्षा क्षेत्र और औद्योगिक उत्पादन में भारत का एआई में सीमित उपयोग चिंता का विषय है। विकसित एवं विकासशील राष्ट्र एआई को रणनीतिक संपत्ति के रूप में देख रहे हैं, एआई में शोध के कई छोटे-छोटे देश भारत सरकार से ज्यादा शोध के लिए आर्थिक सहायता दे रहे हैं। भारत का सबसे कम बजट शोध के लिए है। भारत सरकार को इस क्षेत्र में दीर्घकालिक निवेश और स्पष्ट नीति बनाने की आवश्यकता है। केवल घोषणाओं से तकनीकी के साथ विकास और आत्मनिर्भर होना संभव नहीं है। महंगाई, बेरोजगारी, रुपये की गिरती कीमत के आर्थिक संकेतक यह बता रहे हैं कि हर क्षेत्र में हम कितने दबाव में हैं। वर्तमान स्थिति में भी यदि तकनीकी क्षेत्र में आत्मनिर्भरता नहीं बढ़ती है, तो भारत में महंगाई, बेरोजगारी एवं सामाजिक आर्थिक संतुलन और भी कमजोर होगा। भारत में लाखों की संख्या में स्नातक और परास्नातक बेरोजगार होकर सड़कों पर घूम रहे हैं। वह

सरकारी चपरासी की नौकरी भी करने के लिए तैयार हो जाते हैं। इतनी बड़ी युवा आबादी होने के बाद भी हम उन्हें तकनीकी ज्ञान और रोजगार के अवसर से नहीं जोड़ पा रहे हैं। विश्वविद्यालयों को विचारधारा के प्रचार-प्रसार का केंद्र बनाने की स्थान पर विश्वविद्यालयों को नवाचार और अनुसंधान केंद्र के रूप में सशक्त करना समय की सबसे बड़ी चुनौती है। एआई केवल बाजार नहीं, भविष्य के सामाजिक विकास रक्षा क्षेत्र एवं औद्योगिक क्रांति के लिए एक शक्ति है। भारत को वैश्विक प्रतिस्पर्धा में आगे बढ़ाना है, तो उसे केवल उपभोक्ता और बाजार उपलब्ध नहीं कराना है। बल्कि भारत को हर क्षेत्र में निर्माता बनाने की दिशा में टोस और भारतीय कदम उठाने होंगे। केंद्र सरकार को उच्च शिक्षा के क्षेत्र में विश्वविद्यालय और शैक्षिक संस्थानों को खुली छूट देनी होगी। शोध के लिए पर्याप्त राशि उपलब्ध करानी होगी। भारत के अंदर ही उन्हें प्रोत्साहित करने की जरूरत है। सरकार जो नीतियां बना रही हैं उसका वास्तविक लाभ भारतीयों को मिल रहा है या नहीं यह देखने का काम भी सरकार का है।

विकसित भारत शिक्षा अधिष्ठान विधेयक 2025 का व्यापक विरोध क्यों जरूरी है

— संजय चावला

भारत सरकार द्वारा प्रस्तुत 'विकसित भारत शिक्षा अधिष्ठान विधेयक 2025' को सुधार के नाम पर एक फ़रफ़ीकृत नियामक व्यवस्था के रूप में पेश किया जा रहा है। लेकिन इसमें भीतर छिपे प्रावधान विश्वविद्यालयों की स्वायत्तता, संघीय ढांचे, अकादमिक स्वतंत्रता और सार्वजनिक शिक्षा की आत्मा पर गंभीर प्रहार करते हैं। राज्यसभा में डॉ. जॉन ब्रिटान सहित अनेक सांसदों, शिक्षाविदों और शिक्षक संगठनों ने जिन आशंकाओं को उठाया है, वे महज राजनीतिक नहीं, बल्कि संवैधानिक और शैक्षिक लोकतंत्र से जुड़ी गहरी चिंताएँ हैं।

केंद्रीकरण बनाम स्वायत्तता- विश्वविद्यालयों की आजादी दांव पर विधेयक का मूल स्वर एक सुपर-रेगुलेटर खड़ा करना है, जिसके अंतर्गत उच्च शिक्षा से जुड़े नियामक निकायों को समेटकर व्यापक अधिकार केंद्र सरकार के हाथों में सौंपी जाएगी। सुनने में यह फ़सरलीकरण लगता है, पर व्यावहारिक अर्थ है—

विश्वविद्यालयों और कॉलेजों की शैक्षणिक स्वायत्तता का क्षरण, नियामक प्रशासनिक का बढ़ता वर्चस्व, और निर्णय-प्रक्रिया का राजनीतिक रंग लेना। शिक्षा का सार आलोचनात्मक सोच, असहमति की गुंजाइश और बौद्धिक स्वतंत्रता में निहित है। जब नियमन और हस्तक्षेप एक ही केंद्र से संचालित होंगे, तो अकादमिक विविधता सिकुड़ेगी और संस्थानों पर अप्रत्यक्ष दबाव बढ़ेगा।

संघीय ढांचे पर चोट- राज्यों की भूमिका हाशिये पर

भारतीय संविधान शिक्षा को साझा दायित्व मानता है। इसके बावजूद इस बिल की संरचना में राज्यों का प्रतिनिधित्व सीमित है और नियुक्तियों में केंद्र का निर्णायक प्रभाव है। यह सहकारी संघवाद की भावना के विपरीत है।

राज्य सरकारें अपने सामाजिक-सांस्कृतिक संदर्भों के अनुरूप विश्वविद्यालयों की नीतियाँ बनाती रहें हैं। केंद्रीकरण का परिणाम होगा—

पाठ्यक्रमों में एकरूपता का दबाव, स्थानीय आवश्यकताओं की अनदेखी, और राज्यों की नीतिगत स्वायत्तता कम करना।

यह केवल प्रशासनिक मुद्दा नहीं, बल्कि संवैधानिक संतुलन का प्रश्न है। कार्यपालिका का अति-हस्तक्षेप-नियामक से नियंत्रक तक विधेयक में ऐसे प्रावधान हैं जिनके तहत सरकार नियामक निकायों को निर्देश देने, भंग करने या पुनर्गठित करने का अधिकार रखती है। इससे नियामक संस्थाएँ स्वतंत्र प्रहरी नहीं, बल्कि सरकारी आदेशों की वाहक बन सकती हैं।

वित्तीय निर्भरता- सार्वजनिक विश्वविद्यालयों की सौदेबाजी प्रस्तावित निधि-व्यवस्था में केंद्र से मिलने वाले अनुदानों की भूमिका निर्णायक होगी। इसका निहितार्थ है कि विश्वविद्यालयों की वित्तीय स्वतंत्रता घटेगी और वे केंद्रीय प्राथमिकताओं पर अधिक निर्भर होंगे।

ग्रामीण, हाशिये के समुदायों या क्षेत्रीय भाषाओं में काम करने वाले संस्थान पहले ही संसाधनों की कमी से जूझते हैं। नई व्यवस्था में उन्हें फंडिंग के लिए नीतिगत फ़अनुरूपताक दिखानी पड़ सकती है—जो शिक्षा को सार्वजनिक हित से हटाकर अनुदान-निर्भर आज्ञाकारिता की ओर ले जाती

है।

भाषाई-सांस्कृतिक विविधता पर दबाव विधेयक की भाषा और नामकरण को लेकर भी आपत्तियाँ उठी हैं। भारत बहुभाषी देश है। उच्च शिक्षा की नीतियाँ सांस्कृतिक बहुलता को प्रतिबिंबित करें—यह अपेक्षा स्वाभाविक है। जब प्रतीकात्मक स्तर पर भी एकरूपता थोपी जाती है, तो संदेश जाता है कि विविधता के लिए स्थान सीमित है। शिक्षा में यह रुझान वैचारिक संकीर्णता को बढ़ावा देता है।

मानकीकरण का भ्रम- विविधता का क्षरण एकीकृत ढांचा गुणवत्ता सुधार का दावा करता है, पर एक-सा मानक विविध शैक्षणिक संदर्भों पर लागू करना व्यावहारिक रूप से नुकसानदेह हो सकता है। भारत के विश्वविद्यालयों की ताकत उनकी बहुरंगी परंपराओं में है—कहीं अनुसंधान की सघनता, कहीं क्षेत्रीय अध्ययन, कहीं सामाजिक न्याय पर केंद्रित शिक्षण। अत्यधिक मानकीकरण से यह विविधता समतल हो जाएगी और नवाचार की गुंजाइश घटेगी।

निष्कर्ष- सुधार चाहिए, केंद्रीकरण नहीं उच्च शिक्षा में सुधार की आवश्यकता से कोई इनकार नहीं करता। लेकिन सुधार का रास्ता संवाद, सहमति और स्वायत्तता से होकर जाता है—आदेश और नियंत्रण से नहीं।

शिक्षक, छात्र, विश्वविद्यालय, राज्य सरकारें और नागरिक समाज—सबको मिनकर ऐसे प्रावधानों का विरोध करना चाहिए जो शिक्षा को लोकात्मक सार्वजनिक संस्थान से बदलकर केंद्रीकृत प्रशासनिक तंत्र बना दें।

सच को छुपाने का परिणाम

एक बार की बात है। एक व्यक्ति का पुत्र कमाने के लिए विदेश गया। विदेश कमाने गए पुत्र ने अपने पिता को एक बहुत ही सुंदर अंगूठी भेजी। पत्र में उसने लिखा, 'पिताजी! आपको मैं एक अंगूठी भेज रहा हूँ। उसका मूल्य है पांच हजार रुपए। मुझे सस्ते में मिल गई थी, इसलिए मैंने आपके लिए खरीद ली' बेटे द्वारा भेजी गई अत्यंत सुंदर अंगूठी पाकर पिता प्रसन्न हो गया। पिता ने बड़े शौक से वह अंगूठी पहन ली। अंगूठी बहुत ही चमकदार और सुन्दर थी। बाजार में पिता को कई मित्र मिले। नई अंगूठी को देख कर सबने पूछा, 'यह कहाँ से आई?' पिता ने कहा, 'मेरे लड़के ने विदेश से भेजी है। इसे खरीदने में उसने पांच हजार रुपए खर्च किए' पिता का एक मित्र बोला, 'क्या इसे बेचोगे? मैं इस अंगूठी के पचास हजार रुपये दूँगा।

' पिता ने सोचा, पांच हजार की अंगूठी के पचास हजार रुपये मिल रहे हैं। इतने रुपयों में ऐसी दस अंगूटियाँ आ जाएंगी। उसने अंगूठी निकाल कर दे दी और अपने मित्र से पचास हजार रुपए ले लिए। फिर उसने पुत्र को पत्र लिखा, 'तुमने शुभ मुहूर्त में अंगूठी भेजी। उसे मैंने पचास हजार रुपए में बेच कर ढाँचा लौटालीस हजार रुपए का लाभ अर्जित कर लिया'। लौटती अंगूठी के से पुत्र का पत्र आया, 'पिताजी! संकोच और भयवश मैंने आपको पिछले पत्र में सच्चाई नहीं लिखी थी। वह अंगूठी एक लाख की थी' यह सच्य को झुलटाने का परिणाम था।





डॉलर ने छीन लिया, जीएसटी कटौती का फायदा ?

महंगाई बढ़ी-कर्म बड़ा मांग घटी

नई दिल्ली (इंफोएएस)। केंद्र सरकार ने जीएसटी की दरों में कमी की थी। सरकार का मानना था। टैक्स में कमी करने का लाभ उपभोक्ताओं को मिलेगा। लोगों की क्रय शक्ति बढ़ेगी, जिसका असर बाजार पर पड़ेगा। उत्पादन एवं मांग बढ़ेगी। सरकार के राजस्व में जो कमी होगी, उसकी भरपाई भी हो जाएगी। पिछले कुछ महीनों में जिस तरह से रुपए के मुकाबले डॉलर महंगा होता जा रहा है। उसके कारण जीएसटी की दरों को कम करने का जो फायदा सरकार ने देखा था। वह तो हुआ नहीं, उल्टे सामान और महंगे हो गए हैं। औद्योगिक एवं व्यापारिक संस्थाओं का कहना है। डॉलर के मुकाबले रुपया कमजोर होने के कारण जो सामान विदेश से आयात हो रहा है। उसके कारण कीमतें पहले की अपेक्षा काफी बढ़ गई हैं। जिसके कारण स्वदेशी बाजार में उत्पाद की कीमत बढ़ना पड़ रही है। जिसके कारण मांग कम होती जा रही है। लोगों की क्रय शक्ति लगातार कम हो रही है। उपभोक्ता बाजार में डिजिट, हेयर ऑयल, चॉकलेट, नूडल्स और अनाज की कीमतें लगातार बढ़ रही हैं। इलेक्ट्रॉनिक उत्पाद के दाम भी काफी बढ़े हैं। सौंदर्य प्रसाधन एवं अन्य सामान भी महंगा हो रहा है। रोजमर्रा उपयोग में आने वाली चीज महंगी होती जा रही हैं। एफएमसीजी कंपनियां 2 से 5 फीसदी तक कीमतें बढ़ाने के लिए विवश हैं। उत्पादित सामान की लागत बढ़ती जा रही है। बिक्री कम हो रही है। इसका असर औद्योगिक संस्थाओं और व्यापारिक संस्थाओं को उठाना पड़ रहा है। डॉलर ने सब गुड़ गोबर कर दिया है। यह चर्चा में व्यापारिक जगत कहने लगा है।

भारत की भूमिका अहम, एआई में अवसर और जोखिम समान- एंथोपिक

नई दिल्ली। एंथोपिक के सीईओ डारियो अमोदेई ने गुरुवार को इंडिया एआई इम्पैक्ट समिट 2026 में संबोधन दिया। उन्होंने कहा कि एआई मॉडल के स्वायत्त व्यवहार, संभावित दुरुपयोग और आर्थिक विस्थापन से जुड़े जोखिमों के बीच भारत की भूमिका अत्यंत महत्वपूर्ण है। अमोदेई ने बताया कि भारत ने ऐतिहासिक रूप से ग्लोबल साइबेरी के लिए मानक स्थापित किए हैं और तकनीकी एवं मानवीय लाभों के प्रसार में मदद की है। उनका मानना है कि भारत वैश्विक एआई नीति और नैतिक उपयोग के निर्धारण में अहम योगदान दे सकता है। अमोदेई के अनुसार, एआई प्रणाली बीमारियों का इलाज कर सकती है, मानव स्वास्थ्य सुधार सकती है और अरबों लोगों को गरीबी से बाहर निकाल सकती है। यह प्रणाली वैश्विक स्तर पर सभी के लिए बेहतर दुनिया बनाने में मदद कर सकती है। हालांकि, उन्होंने एआई के स्वायत्त निर्णय, दुरुपयोग और आर्थिक विस्थापन की संभावनाओं पर चिंता जताई। अमोदेई ने चेतावनी दी कि ये जोखिम अवसरों के साथ मौजूद हैं और इसका संतुलित प्रबंधन आवश्यक है।

निसान का 2026-27 में 2 लाख वाहनों की बिक्री- निर्यात का लक्ष्य

नई दिल्ली। जापानी ऑटोमेकर निसान ने भारत में अपनी पुनरुत्थान योजना के तहत 2026-27 में घरेलू बिक्री और निर्यात दोनों में 1,00,000 यूनिट का लक्ष्य रखा है। अप्रैल 2025-26 तक कंपनी ने भारत में कुल 89,987 वाहन बनाए, जिनमें से 17,662 वाहन घरेलू बाजार में बिके और 68,091 वाहनों को निर्यात में भेजा गया। कई वर्षों तक मुख्य रूप से मॉडल मैनाइट पर निर्भर रहने के बाद, निसान ने अब अपने भारतीय पोर्टफोलियो का विस्तार किया है। मंगलवार को लॉन्च हुई नई 7-सीटर मल्टी-पर्सनल व्हीकल ग्रैविटी की शुरुआती एक्स-शोरूम कीमत 5.65 लाख रुपये है। यह कदम कंपनी की भारत में सक्रिय प्रतिस्पर्धा और ग्राहक विकल्प बढ़ाने की रणनीति का हिस्सा है। कंपनी ने निर्णय लिया है कि हर जगह मजबूत होने के बजाय मुख्य बाजारों पर ध्यान केंद्रित किया जाए, और भारत को वैश्विक रणनीति में एक प्रमुख बाजार और विकास स्थल के रूप में स्थापित किया गया है। भारत के हालिया मुक्त व्यापार समझौते जैसे यूके और यूरोपीय संघ के साथ, निसान के निर्यात लक्ष्यों के लिए सहायक हो सकते हैं। भारत-यूईए व्यापार समझौते का कंपनी पहले ही लाभ उठा चुकी है।

महाराष्ट्र सरकार मुक्तेश्वर में धारावी पुनर्विकास के लिए 118 एकड़ भूमि सौंपेगी

मुंबई। महाराष्ट्र सरकार ने मलाड-मालवानी के मुक्तेश्वर में स्थित 118 एकड़ भूमि धारावी पुनर्विकास परियोजना (डीआरपी) को सौंप दी है। यह भूमि उन धारावी निवासियों के लिए आवंटित की जाएगी जो पुनर्वास के पात्र हैं लेकिन धारावी में ही रहते हैं। अधिकारियों के अनुसार, यह मलाड की तीसरी सबसे बड़ी भूमि है, कुर्ला की मदर डेवरी और मुलुंड के जामास सांल्टपैन के बाद। कुल 140 एकड़ भूमि में से 118 एकड़ सौंप दी गई है, जबकि 22 एकड़ अभी भी मुक्तेश्वरबाजी के अधीन हैं। परियोजना का कार्य स्पेशल परपज व्हीकल (एसपीवी) नवभारत मेगा डेवलपर्स प्राइवेट लिमिटेड (एनएमडीपीएल) द्वारा किया जाएगा। भूमि का मालिकाना हक डीआरपी/एसआरए के पास रहेगा, जबकि एनएमडीपीएल को विकास अधिकार दिए जाएंगे। कुल भूमि का मूल्य लगभग 540 करोड़

टाटा समूह एआई और चिप निर्माण में भारत में बनाएगा नई मिसाल

- टाटा समूह ने कहा, कंपनी पूरे तकनीकी स्टैक में कृत्रिम मेधा को अपनाने की प्रक्रिया में है

मुंबई। टाटा समूह के चेयरमैन एन चंद्रशेखरन ने इंडिया एआई इम्पैक्ट समिट में कहा कि कंपनी पूरे तकनीकी स्टैक में कृत्रिम मेधा (एआई) को अपनाने की प्रक्रिया में है। समूह सिलिकॉन से लेकर सिस्टम, एआई-तैयार डेटा सेंटर, एप्लिकेशन और एआई एजेंट तक हर स्तर पर एआई तैयार कर रहा है। चंद्रशेखरन ने बताया कि टाटा समूह चिप और सेमीकंडक्टर क्षेत्र में प्रवेश कर रहा है। प्रत्येक उद्योग के लिए अलग चिप विकसित की जाएगी, जिसमें सबसे पहले मोटर वाहन क्षेत्र को प्राथमिकता दी जाएगी। इस पहल के लिए उन्होंने प्रधानमंत्री नरेन्द्र मोदी की दूरदृष्टि की सराहना की। समूह भारत का पहला बड़े पैमाने का एआई-अनुकूलित डेटा सेंटर स्थापित कर रहा है, जिसे अगली पीढ़ी के प्रशिक्षण और इन्फरेंस के लिए तैयार किया गया है। ओपनएआई के साथ साझेदारी में 100 मेगावाट क्षमता के पहले चरण का निर्माण होगा, जिसे

बाद में 1 गीगावाट तक बढ़ाया जाएगा। एएमडी के साथ सहयोग से वैश्विक मानकों के अनुरूप टिकाऊ एआई अवसरचना विकसित होगी। समूह का एआई ढांचा विविध भारतीय डेटा संपत्तियों पर आधारित होगा, ताकि बुनियादी मॉडल के ऊपर भारतीय संदर्भों के अनुसार बुद्धिमत्ता उपलब्ध कराई जा सके। टाटा कंसल्टेंसी सर्विसेज और टाटा कम्युनिकेशंस मिलकर उद्योगों के लिए एआई ऑप्टिमाइज्ड सिस्टम विकसित कर रहे हैं। हर उद्योग के लिए एजेंटिक समाधान तैयार किए जाएंगे और वैश्विक उद्यमों तक पहुंचाए जाएंगे।

रोजमर्रा की चीजें होंगी महंगी, 3-5 फीसदी तक बढ़ सकती हैं कीमतें

नई दिल्ली। आम आदमी की रोजमर्रा की जरूरतों पर महंगाई की तलवार लटकने लगी है। साबुन, डिजिट, बिस्कुट और पर्सनल केयर प्रोडक्ट्स की कीमतों में 3-5 फीसदी तक बढ़ोतरी की संभावना है। यह बढ़ोतरी पिछले साल सितंबर में मिली जीएसटी राहत खत्म होने और कच्चे माल की महंगाई के कारण हो रही है। साबुन और डिजिट में इस्तेमाल होने वाले पैराफिन और सर्फैक्टेंट महंगा हो गया है। साथ ही नारियल तेल के दाम पिछले एक साल में लगभग दो गुना बढ़ गए हैं। 30 जनवरी 2026 को भारतीय रुपया डॉलर के मुकाबले 92.02 रुपए पर पहुंच गया, जो ऐतिहासिक निचला स्तर है। इससे विदेश से आयात किए जाने वाले सामान जैसे बादाम, ओट्स और मूसली महंगे हो गए हैं। बीते साल सितंबर में सरकार ने जीएसटी में राहत दी थी, जिससे कीमतें कम थीं। अब उस राहत का असर खत्म होने से कीमतें फिर बढ़ने लगी हैं।

- कौन-सी चीजें महंगी होंगी ?**
- * होम केयर- सर्फैक्टेंट, रिन, विम, डोमेक्स - 3-5 फीसदी
 - * पर्सनल केयर- वाटिका हेयर ऑयल, डबल - 2 फीसदी
 - * खाद्य पदार्थ- बिस्कुट, चॉकलेट, नूडल्स, ओट्स - 2-4 फीसदी
 - * पेय पदार्थ- टाटा टी, रियल जूस - सीजनल बदलाव



मुक्तेश अंबानी की एआई में 10 लाख करोड़ निवेश करने की योजना

- भारत को सुलभ और व्यापक एआई युग में अग्रणी बनाना मुख्य उद्देश्य

मुंबई। उद्योगपति मुक्तेश अंबानी ने गुरुवार को इंडिया एआई इम्पैक्ट समिट 2026 में घोषणा की कि जियो और रिलायंस समूह अगले सात वर्षों में कृत्रिम मेधा (एआई) में 10 लाख करोड़ रुपये निवेश करेंगे। अंबानी ने स्पष्ट किया कि यह कोई सट्टा निवेश नहीं है, बल्कि दीर्घकालिक, अनुशासित राष्ट्र निर्माण और मूल्य वृद्धि के लिए पूंजी है। अंबानी ने कहा कि एआई का सर्वश्रेष्ठ रूप अभी आना बाकी है और यह अपार समृद्धि का युग लाने की क्षमता रखता है। उन्होंने दुनिया के सामने दो रास्तों का जिक्र किया- एक तरफ दुर्लभ, महंगी और नियंत्रित एआई और दूसरी तरफ सस्ती एवं सभी के लिए सुलभ एआई। उनका उद्देश्य भारत को सुलभ और व्यापक एआई युग में अग्रणी बनाना है। मुक्तेश अंबानी ने बताया कि एआई में सबसे बड़ी बाधा प्रतिभा की कमी नहीं, बल्कि कंयूटिंग की उच्च लागत है। इसके समाधान के

शेयर बाजार में हाहाकार...बड़ी गिरावट के साथ बंद हुआ शेयर

बाजार, सेसेक्स 1236 अंक टूटा, निफ्टी 25500 के नीचे निवेशकों के डूबे 8 लाख करोड़ नई दिल्ली।

अमेरिका और ईरान के बीच बढ़ते भू-राजनीतिक तनाव के बीच गुरुवार को भारतीय बाजार लाल निशान पर बंद हुआ। बेचमार्क इंडिटी सूचकांक सेसेक्स और निफ्टी में 1 प्रतिशत से अधिक की गिरावट दर्ज की गई। लगातार तीन दिनों से जारी तेजी का सिलसिला रुकते हुए, 30 शेयरों वाला बीएसई सेसेक्स 1236.11 अंक या 1.48 प्रतिशत गिरकर 82,498.14 पर बंद हुआ। 50 शेयरों वाला एनएसई निफ्टी 365.00 अंक या 1.41 प्रतिशत गिरकर 25,454.35 पर बंद हुआ। मार्केट की इस बिकवाली में मिड-कैप और स्मॉल-कैप कंपनियों को ज्यादा नुकसान हुआ। निवेशकों के करीब-करीब 8 लाख करोड़ रुपये डूब गए। शेयर बाजार की इस गिरावट में बीएसई की बड़ी लिस्टेड कंपनियों का मार्केट कैप काफी कम हो गया। बीते कारोबारी दिन में बीएसई का मार्केट कैप जो पिछले सेशन में 472 लाख करोड़ रुपये था। वह घटकर 464 लाख करोड़ रुपये हो गया। यानी निवेशकों को भारी नुकसान हो गया। सेसेक्स में शामिल कंपनियों में इंडियो, महिंद्रा एंड महिंद्रा, अल्ट्राटेक सीमेंट, टैट, भारत इलेक्ट्रॉनिक्स



लिमिटेड, अदानी पोर्ट्स, कोटक महिंद्रा बैंक, रिलायंस इंडस्ट्रीज, टेक महिंद्रा, आईटीसी, इटरेल और पावरग्रिड प्रमुख रूप से पिछड़ने वाली कंपनियां रहीं। **मुनाफावसुली का दिखा असर** हालिया बढ़त के बाद घरेलू बाजार में मुनाफावसुली देखने को मिल रही है। बुधवार को सेसेक्स और निफ्टी 50 ने लगातार तीसरे सत्र में बढ़त जारी रखी। भारत-अमेरिका समझौता और आरबीआई की नीति जैसे बड़े आर्थिक कारणों के खत्म होने और तीसरी तिमाही के नतीजों का दौर पूरा होने के बाद, नए घरेलू कारणों की कमी की वजह से बाजार में शेयरों में उतार-चढ़ाव देखने को मिल रहा है।

फेड मीटिंग का असर अमेरिकी फेडरल रिजर्व की जनवरी में हुई बैठक से पता चलता है कि अधिकारी आगे की रणनीति को लेकर बंटे हुए हैं। कुछ लोग मानते हैं कि अगर महंगाई कम होती है तो राहत मिल सकती है, जबकि दूसरे मानते हैं कि अगर कीमतों का दबाव बना रहा तो सख्ती जारी रखनी पड़ेगी। ब्याज दरों में कटौती पर लंबे समय तक गेक या अमेरिकी फेड द्वारा फिर से दरें बढ़ाने से डॉलर मजबूत हो सकता है। इससे भारतीय बाजारों में विदेशी निवेश पर असर पड़ सकता है। नकदी बाजार में लगातार सात महीनों की बिकवाली के बाद फरवरी में विदेशी निवेशकों की खरीदारी फिर से शुरू हुई है। **अमेरिका-ईरान तनाव पर बाजार की**

1 अप्रैल से क्रेडिट कार्ड लेन-देन पर नए आयकर नियम

मुंबई। भारत में डिजिटल पेमेंट तेजी से बढ़ रहे हैं और क्रेडिट कार्ड का इस्तेमाल अब टियर-2 और टियर-3 शहरों तक पहुंच चुका है। इस बीच आयकर विभाग ने ड्राफ्ट इनकम टैक्स रूल्स 2026 जारी किए हैं, जो 1962 के पुराने नियमों की जगह ले सकते हैं और 1 अप्रैल 2026 से लागू हो सकते हैं। नए नियमों के मुताबिक यदि कोई व्यक्ति वित्त वर्ष में 10 लाख रुपए से अधिक का क्रेडिट कार्ड बिल गैर-नकद माध्यम से चुकाता है, तो बैंक या कार्ड जारी करने वाली कंपनी को आयकर विभाग को रिपोर्ट करना होगा। वहीं 1 लाख रुपए या उससे अधिक का नकद भुगतान भी रिपोर्टिंग के दायरे में होगा। यह व्यवस्था पहले भी थी, लेकिन अब और स्पष्ट और व्यवस्थित हो गई है। पैसा कार्ड या अन्य दस्तावेजों प्रक्रिया में तीन महीने से अधिक पुराना न होने वाला क्रेडिट कार्ड स्टेटमेंट अब एड्रेस प्रूफ के रूप में स्वीकार किया जाएगा। इससे दस्तावेजों की सत्यता और अद्यतन जानकारी सुनिश्चित होगी।

सोने-चांदी की चमक से म्युचुअल फंड उद्योग में रिकॉर्ड बढ़त



म्युचुअल फंड निवेशकों की संख्या 18 महीने के उच्च स्तर पर

नई दिल्ली। जनवरी में म्युचुअल फंड उद्योग में निवेशकों की संख्या में जोरदार उछाल दर्ज किया गया। इस दौरान करीब 12 लाख नए निवेशक जुड़े, जिससे कुल फोलियो की संख्या बढ़कर 6.02 करोड़ हो गई। यह बढ़ोतरी पिछले 18 महीनों का उच्चतम स्तर है और वर्ष 2025 की औसत मासिक वृद्धि 5 लाख से दोगुने से भी अधिक है। उद्योग विशेषज्ञों के अनुसार, इस तेजी के पीछे सोने और चांदी की कीमतों में लगातार बढ़ोतरी मुख्य कारण रही। निवेशकों ने कीमती धातुओं से जुड़े एक्सचेंज ट्रेडेड फंड (ईटीएफ) और फंड ऑफ फंड्स (एफओएफ) में बढ़-चढ़कर निवेश किया। जनवरी में गोल्ड ईटीएफ ने शुद्ध निवेश और फोलियो वृद्धि के मामले में सक्रिय इंडिटी योजनाओं को पीछे छोड़ दिया। कुल फोलियो वृद्धि में गोल्ड और सिल्वर ईटीएफ का योगदान 55 प्रतिशत रहा। इसके अलावा, कीमती धातुओं से जुड़े एफओएफ में 33,503 करोड़ रुपये का संयुक्त निवेश हुआ, जो सक्रिय इंडिटी योजनाओं के शुद्ध निवेश से 40 प्रतिशत अधिक था। बाजार के जानकारों का कहना है कि गोल्ड स्कीमों उद्योग के लिए नए निवेशकों को जोड़ने का बड़ा माध्यम बन सकती है। भारत में सोने की सांस्कृतिक स्वीकृति इसे एक भरोसेमंद निवेश विकल्प बनाती है। विशेषज्ञों का मानना है कि बाजार की अस्थिरता के बीच सुरक्षित निवेश की तलाश और बेहतर रिटर्न की उम्मीद ने मौजूदा और नए दोनों तरह के निवेशकों को आकर्षित किया है। आने वाले महीनों में भी यह रुझान जारी रहने की संभावना है।

आईपीओ लिस्टिंग लाभ में वित्त वर्ष 2025-26 में गिरावट

-सिर्फ 65 फीसदी ऑफर ही इश्यू प्राइस से ऊपर खुले

नई दिल्ली। वित्त वर्ष 2025-26 में आईपीओ निवेशकों के लिए शुरुआती लाभ कम रहा। प्राइमडेबेस डॉट कॉम के आंकड़ों के अनुसार, इस वित्त वर्ष में जारी 99 आईपीओ में केवल 65 फीसदी ने अपनी निर्गम कीमत से अधिक पर लिस्टिंग की। तुलना करें तो वित्त वर्ष 2025 में यह आंकड़ा 82.1 फीसदी था, जबकि वित्त वर्ष 2019 में न्यूनतम 42.9 फीसदी दर्ज किया गया था। सूचीबद्ध कीमत और शुरुआती कीमत के बीच औसत वृद्धि वित्त वर्ष 2026 में 4.1 फीसदी रह गई, जबकि पिछले वर्ष यह 20.6 फीसदी थी। पिछले सात वर्षों में अधिकांश वर्षों में दो अंकों में वृद्धि दर्ज की गई थी। कई आईपीओ में प्राइवेट इंडिटी फंड और अन्य संस्थागत निवेशक अपनी हिस्सेदारी बेच रहे थे। इसके कारण लिस्टिंग पर मुनाफा सीमित हो गया। विशेषज्ञों का मानना है कि शुरुआती निवेशकों की बिक्री कीमतें इतनी थीं कि निवेशकों के लिए लाभ कम बचा। विशेषज्ञों के अनुसार, निवेशकों को यह समझना जरूरी है कि सभी आईपीओ लाभदायक नहीं होंगे।



लिस्टिंग पर तुरंत मुनाफा कमाने की रणनीति इस वित्त वर्ष में पिछले वर्षों की तुलना में जोखिम भरी रही।

सक्षिप्त समाचार

कोलोराडो हाइवे पर 30 से अधिक वाहनों की टक्कर, 4 लोगों की मौत

कोलोराडो, एजेंसी। अधिकारियों ने बताया कि कोलोराडो में मंगलवार को एक अंतरराज्यीय राजमार्ग पर धूल भरी आंधी के कारण चालकों को देखने में कठिनाई होने से छह सेमीट्रेलरों सहित 30 से अधिक वाहनों की टक्कर में चार लोगों की मौत हो गई। कोलोराडो स्टेट पेट्रोल ने बताया कि तेज हवाओं से उड़ी धूल के कारण सुबह करीब 10 बजे प्यूलो के दक्षिण में इंटरस्टेट 25 पर हुए हादसे के समय स्थिति 'धुंधली' हो गई थी। उन्होंने कहा कि इयावरो को 'बहुत कम या बिल्कुल भी दिखाई नहीं दे रहा था'। पुलिस ने बताया कि 29 लोगों को अस्पताल ले जाया गया, लेकिन उनकी चोटों की गंभीरता के बारे में जानकारी नहीं मिल पाई है। दुर्घटना के कारणों की अभी भी जांच चल रही है। गश्ती दल की प्रवक्ता शेरी मेंडेज ने बताया कि कम दृश्यता को दुर्घटना के एक कारण के रूप में माना जाएगा, लेकिन अन्य कारण भी हो सकते हैं। मंगलवार को कोलोराडो के पूर्वी हिस्से में तेज हवाएं चल रही थीं, जो गर्म मौसम और अत्यधिक शुष्क परिस्थितियों के साथ मिलकर जंगल की आग के खतरे को भी बढ़ा रही हैं और डेनवर के हवाई अड्डे पर उड़ानों में देरी का कारण बन रही हैं।

अमेरिकी सेना ने कथित तौर पर इग्स से भरी तीन नावों पर किए हमले, 11 लोगों की मौत

वाशिंगटन, एजेंसी। अमेरिकी सेना ने मंगलवार को कहा कि उसने लैटिन अमेरिकी जलक्षेत्र में इग्स की तस्करी के आरोपी तीन नावों पर हमले किए, जिसमें 11 लोग मारे गए। यह दूर प्रशासन के महीनों से चल रहे अभियान के सबसे घातक दिनों में से एक था। सोमवार को किए गए सिलसिलेवार हमलों के बाद मरने वालों की संख्या कम से कम 145 हो गई है, जब से प्रशासन ने सितंबर की शुरुआत से छोट्टे जहाजों में उन लोगों को निशाना बनाना शुरू किया है जिन्हें यह नारकोट्रैफिक कर रहा है। 142 ज्ञात हमलों पर सेना के अधिकांश बयानों की तरह, अमेरिकी दक्षिणी कमान ने कहा कि उसने ज्ञात तस्करी मार्गों पर कथित मादक पदार्थों के तस्करो को निशाना बनाया। उसने कहा कि पूर्वी प्रशांत महासागर में चार-चार लोगों को ले जा रहे दो जहाजों पर हमला किया गया, जबकि कैरेबियन सागर में तीन लोगों को ले जा रहे एक तीसरे जहाज पर हमला किया गया। सेना ने इस बात का कोई सबूत नहीं दिया कि ये जहाज इग्स की दुलाई कर रहे थे, लेकिन उसने ऐसे वीडियो पोस्ट किए जिनमें नौकाओं को नष्ट होते हुए दिखाया गया था।

एपस्टीन कनेक्शन : हयात होटल के चेयरमैन थॉमस प्रिट्जकर ने दिया इस्तीफा

न्यूयॉर्क, एजेंसी। अमेरिकी के न्याय विभाग (यूएस डिपार्टमेंट ऑफ जस्टिस) की ओर से जारी नई फाइलों में दोषी यौन अपराधी जेफ्री एपस्टीन से करीबी संपर्क सामने आने के बाद अरबपति कारोबारी थॉमस प्रिट्जकर ने वैश्विक होटल श्रृंखला हयात होटल के चेयरमैन पद से हटने की घोषणा की है। प्रिट्जकर ने स्वीकार किया कि एपस्टीन से संपर्क बनाए रखना भयानक निर्णय था। बीबीसी के अनुसार, हाल में सार्वजनिक फाइलों से पता चला कि प्रिट्जकर 2008 में एपस्टीन के दो अरब डॉलर के अंशों में दौलतीकरण करने के बाद भी कई वर्षों तक संपर्क में थे। प्रिट्जकर ने कहा कि उन्होंने एपस्टीन से दूरी बनाने में देर कर गंभीर गलती की। उन्होंने कहा, मेरी जिम्मेदारी हयात को सही दिशा में आगे बढ़ाने की है।

ब्रिटेन और भारत में एमपाॅक्स की पहचान, दो अलग-अलग क्लेड से मिलकर बना वायरस

लंदन, एजेंसी। ब्रिटेन और भारत में एमपाॅक्स वायरस के एक नए बदले हुए स्वरूप की पहचान हुई है, जिसे वैज्ञानिक रिक्विजिट वायरस कह रहे हैं। यह नया रूप वायरस के दो अलग-अलग प्रकार क्लेड आईबी और क्लेड आईआईबी के आपस में मिल जाने से बना है। अब तक ऐसे दो ही मामले सामने आए हैं और दोनों मरीज स्वस्थ हैं। डब्ल्यूएचओ ने कहा है कि फिलहाल आम जनता के लिए जोखिम कम है, हालांकि उच्च जोखिम समूहों में सतर्कता जरूरी बनी हुई है। डब्ल्यूएचओ के अनुसार यह एक संक्रामक बीमारी है, जो एमपाॅक्स वायरस से होती है। एमपाॅक्स वायरस के दो मुख्य क्लेड माने जाते हैं, क्लेड आई और क्लेड आईआईबी। क्लेड आई के भीतर आईए और आईबी उपसमूह आते हैं, जबकि क्लेड आईआईबी में आईआईए और आईआईबी शामिल हैं। हाल का वैश्विक प्रकोप मुख्य रूप से क्लेड आईआईबी से जुड़ा रहा है। अब जो नया रीक्विजिट मामला सामने आया है, उसमें क्लेड आईबी और क्लेड आईआईबी दोनों के जीन पाए गए हैं। भारत में पाया गया यह केस दुनिया में इस नए रीक्विजिट एमपाॅक्स वायरस का सबसे शुरुआती ज्ञात मामला माना जा रहा है।

ट्रम्प ने जापान के साथ ट्रेड डील के शुरुआत की घोषणा की

वाशिंगटन, एजेंसी। अमेरिकी राष्ट्रपति डॉनल्ड ट्रम्प ने मंगलवार को जापान के साथ एक निवेश समझौते के शुरुआत का एलान किया है। जापान ने अमेरिका में कुल 550 बिलियन डॉलर का निवेश करने का वादा किया है, जो ट्रम्प के दूसरे कार्यकाल के अंत तक, यानी जनवरी 2029 तक पूरा होगा। यह समझौता पिछले साल जुलाई में हुआ था, जिसमें जापान ने अमेरिका में निवेश करने के बदले अपनी कारों और अन्य सामानों पर लगने वाले अमेरिकी टैरिफ को कम करवाया था। ट्रम्प ने अपने सोशल मीडिया प्लेटफॉर्म ट्रथ सोशल पर पोस्ट करके बताया कि इस 550 अरब डॉलर की प्रतिबद्धता के तहत पहली परियोजनाओं की शुरुआत हो गई है। इनमें तीन बड़ी परियोजनाएं शामिल हैं, जिनकी कुल लागत लगभग 36 बिलियन डॉलर है। पहली परियोजना जॉर्जिया राज्य में क्रिटिकल मिनरल्स की है, जहां सिंथेटिक

अफगानिस्तानने पाकिस्तानको 'तोहफे' में दिए उसी के तीन सैनिक, कई महीनों पहले किया था कैद

काबुल, एजेंसी। अफगानिस्तान सरकार ने मंगलवार को घोषणा की है कि उसने पिछले साल अक्टूबर में सीमा पर लड़ाई के दौरान पकड़े गए तीन पाकिस्तानी सैनिकों को रिहा कर दिया है। यह कदम रमजान के पवित्र महीने के मद्देनजर उठाया गया है। सऊदी अरब की मध्यस्थता: अफगानिस्तान सरकार के प्रवक्ता, जबीहुल्लाह मुजाहिद ने एक बयान में बताया कि इन सैनिकों को सोमवार को काबुल आए एक सऊदी प्रतिनिधिमंडल को सौंप दिया गया। यह प्रतिनिधिमंडल दोनों देशों के बीच मध्यस्थता कर रहा था।

गिरफ्तारी का समय: मुजाहिद के अनुसार, इन तीन सैनिकों को 12 अक्टूबर को हुई लड़ाई के दौरान बंदी बनाया गया था।

रिहाई का कारण: उन्होंने कहा कि सैनिकों को रिहा करने का निर्णय रमजान की शुरुआत को देखते हुए लिया गया है, जो इस्लाम में उपवास और आत्म-चिंतन का पवित्र महीना माना जाता है। अफगानिस्तान और उसके पड़ोसी पाकिस्तान के बीच पिछले साल अक्टूबर से ही तनाव काफी बढ़ा हुआ है। दोनों देशों के बीच तनाव की कहानी अफगानिस्तान और पाकिस्तान के बीच वर्तमान में जो तल्खी दिखाई दे रही है, उसकी जड़ें पिछले साल अक्टूबर की घटनाओं में छिपी हैं। भले ही अब 3 सैनिकों की रिहाई को एक सकारात्मक कदम माना जा रहा है, लेकिन दोनों पड़ोसियों के



बीच रिश्तों की डोर बेहद कमजोर हो चुकी है।

विवाद की चिंगारी: 9 अक्टूबर का काबुल धमाका : इस पूरे तनाव की शुरुआत 9 अक्टूबर को हुई, जब अफगानिस्तान की राजधानी काबुल में कई जोरदार धमाके हुए। इन धमाकों ने पूरे शहर को दहला दिया। अफगानिस्तान की तालिबान सरकार ने तुरंत इन हमलों के लिए पाकिस्तान को जिम्मेदार ठहराया। अफगान सरकार ने न केवल पाकिस्तान पर आरोप लगाए, बल्कि इन हमलों का बदला लेने की कसम भी खाई।

दर्जनों सैनिक, आम नागरिक और संदिग्ध अरबादी मारे गए, जबकि सैकड़ों लोग घायल हुए।

हाल के वर्षों का सबसे भीषण संघर्ष : रिपोर्ट्स के मुताबिक, अक्टूबर में हुई यह लड़ाई पिछले कई वर्षों में दोनों पड़ोसियों के बीच हुई सबसे भीषण लड़ाई थी। इसने दोनों देशों के राजनयिक संबंधों को रसातल में पहुंचा दिया।

शांति की कोशिशें और नाकामी जब हालात बेकाबू होने लगे, तो खाड़ी देशों ने हस्तक्षेप किया: कतर की मध्यस्थता: कतर ने दोनों देशों के बीच बीच-बचाव किया, जिसके बाद एक 'युद्धविराम' लागू हुआ। इससे सीमा पर तोपें तो शांत हो गईं, लेकिन तनाव कम नहीं हुआ। इस्तांबुल वार्ता की विफलता: युद्धविराम के बाद, तुर्की के इस्तांबुल में शांति वार्ता आयोजित की गई ताकि कोई स्थाई समाधान निकल सके। लेकिन, यह बातचीत किसी ठोस समझौते या नतीजे पर नहीं पहुंच सकी।

वर्तमान राजनयिक स्थिति : हालात को सुधारने के लिए कतर की मध्यस्थता में एक युद्धविराम समझौता हुआ था, जिससे तनाव में कुछ कमी आई है। हालांकि, इस्तांबुल में हुई बाद की शांति वार्ता किसी ठोस समझौते पर पहुंचने में विफल रही, जिसके कारण दोनों देशों के संबंध अभी भी तनावपूर्ण बने हुए हैं। फिलहाल, इन तीन सैनिकों की रिहाई पर पाकिस्तान की ओर से कोई तत्काल टिप्पणी नहीं आई है।

बदले की आग और सीमा पर युद्ध : काबुल धमाकों के ठीक बाद, प्रतिशोध की भावना ने दोनों देशों की सीमाओं पर युद्ध जैसे हालात पैदा कर दिए। तालिबान के 'बदला लेने' के बयान के बाद सीमा पर भीषण गोलाबारी शुरू हो गई।

12 अक्टूबर का दिन: लड़ाई के दौरान 12 अक्टूबर का दिन सबसे महत्वपूर्ण रहा, जब अफगान बलों ने लड़ाई के दौरान तीन पाकिस्तानी सैनिकों को बंदी बना लिया (जिन्हें अब रिहा किया गया है)। यह संघर्ष इतना घातक था कि इसमें दोनों तरफ के

अमेरिका-ईरान बातचीत में तनाव, जेडी वेंस बोले- राष्ट्रपति ट्रंप की शर्तें मानने को तैयार नहीं तेहरान

जिनेवा, एजेंसी। अमेरिका और ईरान के बीच चल रही कूटनीतिक बातचीत को लेकर ताजा बयान सामने आया है। अमेरिका के उपराष्ट्रपति जेडी वेंस ने कहा है कि ईरान अभी तक राष्ट्रपति डोनाल्ड ट्रंप की तरफ से तय की गई मुख्य शर्तों को मानने के लिए तैयार नहीं है। अमेरिकी उपराष्ट्रपति जेडी वेंस ने बताया कि जिनेवा में हुई बातचीत 'कुछ मायनों में ठीक रही', क्योंकि दोनों देशों ने आगे भी बैठक जारी रखने पर सहमति जताई है। लेकिन उन्होंने साफ कहा कि ईरान ने अब तक ट्रंप की प्रमुख शर्तों को स्वीकार नहीं किया है। उनके मुताबिक- राष्ट्रपति ट्रंप ने कूटनीतिक समाधान के लिए कुछ स्पष्ट शर्तें रखी हैं। इन शर्तों में सबसे बड़ा मुद्दा ईरान का परमाणु कार्यक्रम है। ईरान अभी इन शर्तों पर खुलकर सहमति देने को तैयार नहीं दिख रहा। जेडी वेंस ने कहा कि अमेरिका अभी भी बातचीत के जरिए समाधान चाहता है। लेकिन उन्होंने चेतावनी भी दी कि अगर बातचीत बेतारी खा रही, तो आगे क्या करना है- इसका फैसला राष्ट्रपति ट्रंप करेंगे। उनका कहना था, 'हम चाहते हैं कि मामला बातचीत से सुलझे, लेकिन अगर कूटनीतिक की सीमा



खत्म हो जाती है, तो अंतिम फैसला राष्ट्रपति का होगा।' अमेरिका लंबे समय से ईरान के परमाणु कार्यक्रम को लेकर चिंतित है। ट्रंप प्रशासन चाहता है कि ईरान अपनी परमाणु गतिविधियों पर कड़ी रोक लगाए। वहीं ईरान अपने अधिकारों और सुरक्षा चिंताओं का हवाला देता रहा है। ईरान और अमेरिका के बीच परमाणु कार्यक्रम को लेकर जिनेवा में नतीजा नहीं निकला है। मंगलवार को हुई यह मुलाकात परमाणु मुद्दे पर दोनों देशों के बीच दूरसे दौर की बातचीत थी। जिनेवा में वार्ता व अभ्यास ऐसे समय हुए जब अमेरिका ने पश्चिम एशिया में अपनी सैन्य उपस्थिति बढ़ा दी है।

अफगानिस्तान में घरेलू हिंसा को मिल गया कानूनी लाइसेंस

काबुल, एजेंसी। अफगानिस्तान में महिलाओं की दयनीय हालत छिपी नहीं है। 2021 में तालिबान के सत्ता संभालने के बाद से यहां महिलाओं के अधिकारों का लगातार दोहन हुआ है। तालिबानी हुकूमत ने देश में महिलाओं के पढ़ने, लिखने, बाहर जाने, यहां तक कि सार्वजनिक जगहों पर हंसने तक पर प्रतिबंध लगा दिया है। इस बीच अब अफगानिस्तान में महिलाओं के खिलाफ हिंसा को भी कानूनी लाइसेंस दे दिया गया है। तालिबान के सर्वोच्च नेता हिबतुल्लाह अखुंडजादा ने हाल ही में 90 पन्नों वाली नई दंड संहिता पर हस्ताक्षर किए हैं। यह कानून महिलाओं के लिए सजा से कम नहीं है।

नए नियमों को आधिकारिक रूप से 'दे महाकुमु जजाई उमूलनामा' का नाम दिया गया है। तालिबान सरकार द्वारा पूरे देश में लागू किए जाने वाले इस कानून के तहत सजा की प्रकृति इस आधार पर तय की जाएगी कि पीड़ित व्यक्ति



'आजाद' है या 'गुलाम'। इस व्यवस्था में समाज को ऊंचे और निचले दर्जे में बांटने की बात कही गई है। ऊपरी श्रेणी में धार्मिक नेता और मुल्ला शामिल होंगे, जबकि निचली श्रेणी के लोगों पर शारीरिक दंड को अधिक स्वीकार्य माना गया है। इसमें महिलाओं को व्यवहारिक रूप से 'गुलाम' की श्रेणी में रखा गया है और पति को 'स्वामी' का दर्जा दिया गया है। नए नियमों के

तहत गंभीर अपराधों की सुनवाई इस्लामी मौलवियों द्वारा की जाएगी। कम गंभीर मामलों में 'ताजिर' नाम की वैकल्पिक सजा लागू होगी, जिसके तहत पति अपनी पत्नी को मार सकता है। हालांकि पत्नी पर शारीरिक हिंसा के मामलों में न्याय की स्पष्ट व्यवस्था नहीं दी गई है। अगर कोई महिला घरेलू हिंसा की शिकायत करना चाहती है, तो उसे धार्मिक जज के सामने गंभीर

वेस्ट बैंक में जमीन पर कब्जे की तैयारी में इजरायल

येरूशलम, एजेंसी। इजरायल सरकार ने पश्चिमी तट में जमीन पंजीकरण प्रक्रिया शुरू करने के हवाला देते हुए वेस्ट बैंक के बड़े इलाकों को अपनी भूमि के तौर पर वर्गीकृत करने की योजना को मंजूरी दी, अगर फिलिस्तीनी मालिकाना हक साबित नहीं कर पाते। यह प्रस्ताव दक्षिणपंथी मंत्रियों बेजालेल स्मोट्रिच (वित्त), यारिव लेविन (न्याय), और इजरायल काटज (रक्षा) ने रखा था। स्मोट्रिच ने इस योजना को 'हमारी सभी जमीनों पर नियंत्रण करने के लिए समाधान क्रांति' का अगला कदम बताया, जबकि लेविन ने इसे इजरायल के अपने सभी हिस्सों पर अपनी पकड़ मजबूत करने की प्रतिबद्धता का प्रदर्शन बताया। इस मंजूरी से जमीन के मालिकाना हक के समाधान की प्रक्रिया फिर से शुरू हो गई है, जो 1967 में वेस्ट बैंक पर इजरायल के कब्जे के बाद से रुके हुए थे।



जो कानून और मौजूदा समझौतों का उल्लंघन है।' मंत्रालय ने बताया कि इजरायली सरकार ने स्थिति और सम्पत्ति कानून के तहत प्रशासनिक कदम को मंजूरी दी है। सऊद अरब के विदेश मंत्रालय ने बयान में कहा कि यह कदम कब्जे वाले इलाके में एक नई कानूनी और प्रशासनिक हकीकत को

थोपाता है, जिससे द्वि-राष्ट्र समाधान और फिलिस्तीनी अधिकार कमजोर होतें हैं। मंत्रालय ने कहा कि फिलिस्तीनी जमीन पर इजरायल का कोई हक नहीं है। मंत्रालय ने इन कदमों को फिलिस्तीनी लोगों के चार जून, 1967 की सीमाओं पर एक आजाद देश बनाने के कानूनी हक पर हमला बताया, जिसकी राजधानी पूर्वी येरूशलम हो। उल्लेखनीय है कि इजरायली सरकार ने कब्जे वाले वेस्ट बैंक के बड़े इलाकों को अपनी भूमि के तौर पर वर्गीकृत करने की योजना को मंजूरी दी, अगर फिलिस्तीनी मालिकाना हक साबित नहीं कर पाते। यह प्रस्ताव दक्षिणपंथी मंत्रियों बेजालेल स्मोट्रिच (वित्त), यारिव लेविन (न्याय), और इजरायल काटज (रक्षा) ने रखा था। स्मोट्रिच ने इस योजना को 'हमारी सभी जमीनों पर नियंत्रण करने के लिए समाधान क्रांति' का अगला कदम बताया, जबकि लेविन ने इसे इजरायल के अपने सभी हिस्सों पर अपनी पकड़ मजबूत करने की प्रतिबद्धता का प्रदर्शन बताया। इस मंजूरी से जमीन के मालिकाना हक के समाधान की प्रक्रिया फिर से शुरू हो गई है, जो 1967 में वेस्ट बैंक पर इजरायल के कब्जे के बाद से रुके हुए थे।

चीन बांग्लादेशी प्रधानमंत्री तारिक रहमान के साथ पारंपरिक दोस्ती को आगे बढ़ाने के लिए तैयार



बीजिंग, एजेंसी। तारिक रहमान के बांग्लादेश का प्रधानमंत्री बनने पर चीन एक्टिव हो गया है। चीन के प्रधानमंत्री ली किआंग ने मंगलवार को बांग्लादेश के नए प्रधानमंत्री तारिक रहमान को बधाई दी और कहा कि बीजिंग ढाका के साथ मिलकर बीआरआई प्रोजेक्ट्स समेत सभी सेक्टर में आपसी रिश्ते मजबूत करने के लिए तैयार है, ताकि उनके रिश्ते एक नए लेवल पर पहुंच सकें। ली ने रहमान को अपने मेसैज में कहा कि चीनी सरकार नई बांग्लादेशी सरकार के सुचारू एडमिनिस्ट्रेशन का सपोर्ट करती है, जिन्होंने आज दिन में शपथ ली थी।

उन्होंने कहा कि चीन बांग्लादेशी प्रधानमंत्री के साथ पारंपरिक दोस्ती को आगे बढ़ाने, हाई-क्वालिटी बेल्ट एंड रोड कोऑपरेशन को आगे बढ़ाने और सभी सेक्टर में लेन-देन और कोऑपरेशन को आगे बढ़ाने के लिए तैयार है। ली ने आगे कहा कि इससे चीन-बांग्लादेश कोऑपरेशन में नए संभावनाएं खुलेंगी। ली ने रहमान को अपने मेसैज में कहा कि चीनी सरकार नई बांग्लादेशी सरकार के सुचारू एडमिनिस्ट्रेशन का सपोर्ट करती है, जिन्होंने आज दिन में शपथ ली थी।

उन्होंने कहा कि चीन बांग्लादेशी प्रधानमंत्री के साथ पारंपरिक दोस्ती को आगे बढ़ाने, हाई-क्वालिटी बेल्ट एंड रोड कोऑपरेशन को आगे बढ़ाने और सभी सेक्टर में लेन-देन और कोऑपरेशन को आगे बढ़ाने के लिए तैयार है। ली ने आगे कहा कि इससे चीन-बांग्लादेश कोऑपरेशन में नए संभावनाएं खुलेंगी। ली ने रहमान को अपने मेसैज में कहा कि चीनी सरकार नई बांग्लादेशी सरकार के सुचारू एडमिनिस्ट्रेशन का सपोर्ट करती है, जिन्होंने आज दिन में शपथ ली थी।

ली ने रहमान को अपने मेसैज में कहा कि चीनी सरकार नई बांग्लादेशी सरकार के सुचारू एडमिनिस्ट्रेशन का सपोर्ट करती है, जिन्होंने आज दिन में शपथ ली थी।

